

UNIVERSAL  
LIBRARY

**OU\_204296**

UNIVERSAL  
LIBRARY







# అంధ తేజము

---



పు. వ్యాడ భేషణి రావు,

అంధోపాధ్యాయుడు,

హిందూ మైన్స్ కులు, బెజవాడ.



# సంధ్య తేజము.

---

ప్రకాశకులు:

చూడుకొండ రాం అండు కో.,

బెజవాడ.

శ్రాంతకర్త:

పువ్వాడ శేషగిరిరావు.

స్వామ్యములు.

ప్రకాశకులవి.

మూల్యము  
ఎనిమిది దణాలు.

బెజవాడ పబ్లిషింగ్స్

ముద్రితము.

1934.

## తొలి పలుకు.

విద్యాస్థులారా!

మీ రీతేజము నున్నత శాతశాలలయం  
దలవఱచుకొన ననునై యున్నది.

తొలిగాలుగు కథలును 'ఆంధ్ర' శేజ  
మునఁ బాలు పంచుకొన్నవే! కాని మఱు  
క్క పొత్తిమున కుద్దేశించి వచించిన పద్మిని  
కథనుగూడఁ బ్రకాశకు లిందు చిట్ట చినర  
పొందుపఱచి యున్నారులు.

మీ రీతేజమునుఁ జేదివ్వెగాఁ గొని నడ  
చుకొనినప్పుడ యీకృషి ఫలవంతము.

గ్రంథకర్త

వి ష యి నూ చి క్.

---

కీర్తికలు,

పుటలు.

1.	నిక్క	...	...	1—9
2.	షోషన	...	...	10—21
3.	పల్నాటి పులి	...	...	22—47
4.	రాయలు—తిమ్మరుసు	...	...	48—73
5.	పద్మిని	...	...	74—86



# తిక్కన.



## I

చక్రవర్తి సాధవీధుల నొక్కయందలము సాగుచుండెను. వేదఘోష గావించుచు గొందలువటువులు ముందట నడచుచుండిరి. ఆ యీనైపుల మఱికొందలు శిష్యులు కావ్య శ్లోకములను నందలములోని మహాశ్మనకు వినుచుచుండిరి. వెనుక మఱికొందలు వ్యాకరణ సూత్రములు పూర్వపక్షసిద్ధాంతములు నేయుచుండిరి. మేడలపైనుండి కాంతాజనములు వింతపడి చూడదొడగిరి. ఒక్కొక్కతేపటికి నందలమును శిష్యబృందమును గోట సింహద్వారమున బ్రవేశించి పహారాలు దాటసాగెను. అడిగిన ద్వారపాలకులకెల్ల నొక్కశిష్యుడు గణపతిదేవ చక్రవర్తి ముద్రగల కాగితమును మాత్రము జూపించుచు బోవుచుండెను. ఎకాయకి సభా ద్వారము పజ్జకరిగి యందలమాగెను.

సభ తీర్చియున్న చక్రవర్తి ఫణిహారివలన నిది తెలిసికొనెను. వెంటనే రాజరిగి యందలమునుండి దిగిన కవి బ్రహ్మకు చిఱునగవుల తెలికాంతులతో నివ్వాలిపట్టి సభలోనికి గైకొని పోయెను. కవి బ్రహ్మ కాళ్ళకాంతి బంగారు పావకోళ్ళపై గుదురుకొని వన్నె వెట్టుచుండెను. రాజరాజముందును, దాను వెనుకను నై సోమయాజి సభామంటపమును బ్రవేశించెను. ఆస్థానపండితుల నడుమ నా కవివుంగ

## ఆంధ్ర తేజము.

వున కున్న తానను మెప్పురువబడెను. అందతఁగావీనుండయ్యెను. తనచుట్టను శిష్యులు కూర్చుండిరి.

చక్రవర్తి సోమయాజి కతిథి పూజలు కావించి “కవి బ్రహ్మ యెక్కడ? మానంటిగుల యూహానయెక్కడ? ఈవిం తకు గారిణమేమి?” అని ప్రస్తావించెను. “అవును, రాజాజుల తోనే కవిరాజులకు బని. మీరులేనిది మేములేముకదా? మనమీ కారిణమున పరస్పరము బంధుగులము. కవిత మనకు మధ్యవర్తి. ఆ కవితను వినుచుటకే నారాక.” అని యుభయ కవిమిత్రుఁడు పలికి మిన్నకుండెను. గణపతి దేవుడు తన పండతుల దె తిరిగి “ఈ మహాకవి కావ్యవినోదము నీయబోలు. నావధానులుగండు” అని వచించెను. వెంటనే తిక్కన యందికొని “నారచించిన దితిహాసము. ఆంధ్రమహా భారతము. చచ్చివారు వినదగినదియ. దీని వినికి కొక్క మాసమైనఁ బట్టవచ్చు. తమ రాచరికపు బనుల కిది చెఱువు కాదుగద!” అని రుపు తేజబలికెను.

“ఆహా! భారతేతిహాసమా! తప్పక వినదగినదియ.” అని చక్రవర్తి యుప్పొంగెను. చందన తాంబూల మధువ రాది సంభావనలు గావించి గణపతిదేవ చక్రవర్తి భార తము జదువగోరెను. తిక్కన సోమయాజి తోడనే లేచి సభాసదులకు నమస్కరించి కూరుచుండెను. శిష్యుఁడొక్కరుఁ డు తాటియాకుల పొత్తమును సోమయాజి చేతి కందించెను.

అతఁడు “శ్రీయన గౌరినా బరగు చెల్వకు” అనియిష్ట దేవతా ప్రార్థనాదులు గావించెను. “విరటుని కొలువులోని పాండవుల యజ్ఞాతవాస కథ యిందున్నది. ఇది చతుర్థ

తి క్క న.

పర్వము. ఊర్జిత కథోపేతము” అని వచించి విరాటపర్వము చదువుట ప్రారంభించెను. నాఁడు విరాటపర్వము ముగిసెను. నాఁటి కొలు వంతఃకీఱో సరి. దినమున కొకపర్వముగా నడచుచుండెను. కంఠములు, కప్పులు, విమర్శకులు నానాటికి సంఖ్య పెరిగి కొలువు నలంక రించుచు నచ్చిరి. ఒకపర్వము తరువాతి నొకపర్వముగా భారతమంతయు బూర్తయ్యెను. విన్నవారెల్లరును నొడలు చెలియని యానందమున దూఁగుచుండిరి.

“బౌరా! తిక్కన యెంతటి రాజకీయవేత్త! యుద్ధము పట్టులం దీయన నిక్కముగ క్షత్రియుఁడైనాడు” అని మంత్రులు వెఱగుపడిరి.

“అ! ఏమి భారతము. ఇరువదివేల పద్యములంట. ఒక్కకవి, ఒక్కమొగి, ఒక్కచేత, రచించుటయా! నిజముగ నితడు కవిబ్రహ్మ” అని యొక కొందఱు కవులుపలికిరి.

“ఉభయ భాషలును నీయన చేతిలో దీర్చుపొందినవి. ఆ పదముల కూర్పు, ఆపాత్రల నేర్పు, కావ్యశిల్పమున కెంత కాంతి వెనుచుచున్నవి. అందుననే యా ముఖమున నా తేజస్సు.” అని మఱికొందఱి విమర్శకుల పొగడ్డ.

“తెలుగు శబ్దముల కింతశక్తి యున్నదని నేఁడు తెలిసినది. సంస్కృతమున కీ తెలుఁగులోని తియతీపి, నుడికారము, లేవనిపించినాఁ డీమహాకవి” అని కొందఱు పండితులు మెచ్చుకొనిరి.

ఈయన సోమయాజికాక పూర్వమే రచించి మనుమ నీడ్చి కంకితమిచ్చిన నిర్వచనోత్తర రామాయణమును నేను

## ఆంధ్ర తేజము.

వింటిని. దాని కీ భారతముపాటి సంస్కారమున్నట్లుతోఁచదు. నిక్కముగ నీయన ప్రతిభ భారత రచనతో గోటికెక్కినది. ఇంక నీయుగ కవుల కెల్ల నీ భారతభిక్షయే బ్రదుకుతెరువు" అని యొక పూర్వపరిచయుడు క్రొత్తవారికి దెలుప దొడ గెను.

కాని యెంతటి మహాకవికేని ప్రతిఘటనము తప్పదు అందునను జాతివైరము, జాతివైరము, నీ రెండును మఱియు దప్పనివిగదా! సభలోని బౌద్ధ పండితులు భారతములోని వైదిక సిద్ధాంతములపై దండెత్తిరి. భారతము పంచమవేద మని యచ్చట సిద్ధాంతీకరించుట తిక్కన పని. దినములు గడచెను. వారములు నడచెను. వాదోపవాదములు ముగియు నరికి మాసములు దొరలెను. "తిక్కన వాక్కులో బృహ స్పతి నిలిచెను" యని గణపతి దేవుఁ డచ్చెరుసండెను. కవి బ్రహ్మ గెలిచెను.

"ఎంత పొరబడితిమి. బౌద్ధశాసనములే మతధర్మము లలో మిన్నలని మామూఢభక్తి. మేము నేఁటివఱకు దైవము దెసదొసగు కావించితిమి. మంత్రులారా! ఇంక మాకోక్కబౌద్ధదేవాలయమైన గానరారాదు. ఆస్థలములందు హరిహర దేవాలయముఁ నెలకొల్పుఁడు. ఇది మాశాసనము." అని గణ పతి దేవుడు వాక్రుచ్చెను. తిక్కన కెరగి "తమరు మానవ మాత్రులుకారు. తమశక్తి యమానుషము. ఈ భారత మం దులకు దార్కాణ. మీయిచ్చవచ్చిన యెనిమిదగ్రహారము లిత్తుము. కైకొండు. ఇది చందురునకొక్క నూలుపోగు" అని వినయమున బలికెను.

తిక్కన.

తోడనే తిక్కన లేచెను. కాని యాయన మోమున బ్రసాదగుణము కనుపింపలేదు. ఆ చిన్నెలుచూచి ప్రజలు నానావిధములఁ దలఁపసాగిరి. ఇట్టియమానుష శక్తి కీబహూకృతి యొక ప్రతికృతియా” యని తిక్కన భావించి ఖన్నుండై నాఁడని కొందఱనుకొనిరి.

“వేదాంతమున గొట్టకొన కరిగిన తిక్కన యగ్రహారము లాసించునా?” యని మాటికొందఱు వచింపసాగిరి.

తిక్కనమనీషి. ముఖబింబము మఱిమఱి ముకుళితమయ్యెను. ఆమహాత్మునకు నోటమాట రాలేదు. బహుప్రయత్నముల నొక్కింత పలుకఁజొచ్చినను, గంఠమున గద్గదిక స్వరము వెలువడసాగెను. “మహారాజా! మాకగ్రహారము లెందులకు? వచ్చిన పనివేఱు. మీనామింక నరపాలనలో దొలివేలు మడచి చెప్పఁదగిన భూకాంతుండై నాప్రాణమునకు బ్రాణమై తా బాడమినది సూర్యునివంశము సందయ్యు బుడమి కెల్ల చల్లని చందురుండై వేసివేయక బ్రతికినధర్మమూర్తిని మనుమసిద్ధిని రాజ్యలక్ష్మి చిన్నచూపు చూచినది. విధి ప్రేరణచే నక్కన బయ్యనలు మహాబలులై డండివిడిసి నెల్లూరును గైవసము గావించుకొనిరి. గణపతిదేవభూపా! మీకనుసన్నతో నామంతులు దృఢవింతురు మీకనుసన్నతో నామంతులు గతింతురు. మీచేతి లావు ధర్మరక్షణకు. మీకరవాల మధర్మశిక్షణకు. అధర్మ మిప్పుడడుగు పెట్టినది. ధర్మమునకు నిలుకడతప్పినది. ఇప్పుడు నామనసు పగులువాటినది నాభారతము దెసమాలినది. నాప్రతిభ అనాధమైనది. ఇదిశోచనీయము. నాకుమీరు నూఱువే లగ్రహారములు కురిపించినట్టుల; మా మహారాజు

## అంధ్రతేజము.

నకు మాకీ ర్తిమూర్తికి మాధర్మనేతకు రాజ్యమిప్పింపుడు ధర్మము సముద్ధరింపుడు "అని తిక్కన హృదయము ముట్టబలికెను. కవీశ్వరుని వలుకులు సభాసదుల గుండీయలు నెఱగించి పాఠింపజొచ్చెను. గణపతి దేవుని మేనెల్ల గగురు పాటుచెంది చలించెను. మహారాజు ప్రాంజలియై "మహాత్మా! మీరు మహాకవులు మాత్రమెకారు. మహామర్త్యులుకూడను. మీరు ధర్మప్రవక్తలు మాత్రమెకారు. ధర్మసంస్థాపకులుకూడను. మీవాక్కున శబ్దప్రపంచము, మీకరమున గంటము, మాత్రమేకాదు శరపరంపర శస్త్రాస్త్రములు జతజేరినవి. ఆనందము. నాకొక పరసూరము గాఢపి నారలు. నేటికిసభ చాలింతము. తేపే సంగరిము. సూర్యోదయానంతము బ్రయాణము. మహామంత్రులెల్ల రక్షణమునకువలయు నామగ్రి నేమొక సమకూర్పవలయు" అని గణపతిదేవుడు చివాలున లేచెను. కవి బహ్మ యధాప్రకార మందలము నెక్కి మహారాజు నకు పిండె చనియె.

11

తేయి కడచినది. తెల్లవాఱినది. ప్రొడ్లెక్కినది. అరదములో గణపతి దేవుని చెంత తిక్కన కవి రెడ్డిగము వైచి కొని కూర్చుండి యుండెను. రణప్రయాణమునకై భేరి మోగెను. చక్రవర్తి యరదము కదలెను. మందు సామగ్రి, భోజన పదార్థాదులు, నెల్లయుందరలెను. చతురంగ బలములు చక్రవర్తి రథమునకు మును వెనుకలను, చుట్టు ప్రక్కలను బలసి చనుదేర సాగెను. అది రణయానము కాదు. పెండ్లి తరలిపోక. నాడు మార్గమందలి వెలనాడు నందు రాజు.

తిక్కన.

రాజు సేనలు విడియించి యారాజు నోడించి కప్పముల నప్ప  
నము నొందెను. అటనుండి తిరిగి సేనలగొని నెల్లూరి మొగమై  
చక్రవర్తి తరల జొచ్చెను.

మరుసటి దినము సూర్యోదయ మగు సరికి కోట  
కేసై పుజూచినను సేనాప్రవాహమే. నెల్లూరిగో సేమేడ జూచి  
నను నన్నిహోత్ర ప్రీతియే. కోట చుట్టను గొలకె యడరాని  
సేనా తరంగములు బురుజులపై కెగ్రబాసి పొచ్చినవి. అక్కన  
బయ్యన లంతి పురము నుండి చూచిరి. వారికిరి తలనని  
తలంపు. వారి గుండియ లవిసి పోయినవి. వారి మంత్రిలును  
నొక్కసారిగా నిగి చూచి విస్మయము సెందిరి. రణమా  
రాజ రాజుతో! అయినను నోపినంత దనుక కోట రక్షించు  
కొనక తప్పదు. రణమున కవతరింపక తప్పదు.

శుదకు సపరివారులై యక్కన బయ్యనలు యుద్ధ  
మున కుప్పకమించిరి. అది ఘోర రణము ఇరుకొగల సేన  
లునుఁ బోరాడినవి. జననాశము ధనవ్యయము అక్కన  
బయ్యనల పాల్తె, దిగ్విజయము నాసందము, గణపతికి దక్క  
నవి. ధర్మము గెలిచెను. అధర్మము నశించెను. అక్కన  
బయ్యనల రణ్యములు పట్టిరి. ఇంక తిక్కనకు గట్ట బగ్గములు  
చాలకుండెను.

చక్రవర్తి పురజనుల జయ ధ్వనుల మధ్య సభా  
మంటపమున నాసీనుడయ్యెను. ఒక్క ప్రక్క దిక్కనయు  
నొక్కవైపు మనుమసిద్దియు గూర్చుండి యుండిరి. గణపతి  
దేవుడు తిక్కన మనీషి వంక చిరునవ్వుతోఁ జూడ సాగెను.  
మహాకవి పొడవున మఱింత యయ్యెను. మనుమ సిద్దికి మా

## అంధ్ర తేజము.

త్రము పొడిసూపిన యానందము, సిగ్గులో మునిగి పోయెను. గణపతి దేవ మహారాజు చేతిలోని కిరీటము నవరత్న కాంతు లీనిన కొలది తిక్కన మహాకవి కరతల మందలి తాళ పత్ర సంపుటము నవరస భరితమై తేజము చిమ్ముచుండెను.

“మనుమసిద్ధి రాజా!” యని గణపతి దేవుడు వలికెను. “జామాతా! యని తిక్కన సంబోధించెను. “నీధర్మమే నిన్ను రక్షించినది. కాదు ఈమహా కవియే నీత్రాత” యని చక్ర వర్తి తిక్కన నైపు నేలు చూపెను. తోడనే కవి బ్రహ్మ “అదికాదు, గణపతి దేవ చక్రవర్తి మన కార్తృతాత. తదేని ఇదిగో హా హా భారతము, ఇది” అని పలికి మనుమ సిద్ధిచేతిలో హరి హరాంకితమైన యాంధ్ర మహాభారతము నుంచెను.

అంత గణపతి దేవుడు “ఇది నిక్కము; తిక్కన మహా కవి భారత మా బిరుదును మోయ దగినది. కవుల రచనలు సామాన్యము లార్జించుటలో నిదియే మొదటి తార్కాణ. తిక్కన కవిబ్రహ్మయే కాడు. అపరబ్రహ్మ” అని పలికెను. మనుమసిద్ధి దిక్కై గణపతి దేవుడు తన చేతిలోని కిరీటమును మనుమసిద్ధి నృపాలుని శిరమున నిలిపెను. నిలిపి, రాజు రాజు కవి రాజునుజూచి “ఓక్కనామాత్యా! నాడు వాగ్దాన మొన రించిన యగ్రహారము లెనిమిదియు దమ కప్పుడే దత్తము. నేను మాట తిరుగ నేరను. కైకొం”డని ధారవ్రాసెను. ఇప్పుడు కైకొంట నాకానంద దాయకము. స్వీకరించితిని. సర్వసాభాగ్యములు మీకమరుగాక ” యని తిక్కన దీవించెను.

మనుమసిద్ధి మహారాజులకు దిక్కనకు సాష్టాంగ మెర గెను. కవీశ్వరుని పాద పద్మముల యరుణ కాంతులు మనుమ

తి క్క న.

సిద్ధి కిరీటరోచులతో మేల మాడినవి. కవి బ్రహ్మ కరతలము  
లెత్తి యానందా శ్రువులతో మనుమసిద్ధి యుత్తమాంగము  
సభిషేకించి నోరార దీవించి లేవనెత్తి బిగియార కౌగలించు  
కొనియెను. మనుమసిద్ధి మహారాజు తన ముందున్న దేవతా  
విగ్రహము చెంత మహాభారతము నుంచి పత్తిరితోను బూల  
తోను బూజించి నమస్కరించెను. ఏనైపున మ్రోగినను జయ  
జయ ధ్యానములే. ఏమూలనుండి వచ్చినను నాశీర్వచన  
పరంపరయే.

మనుమసిద్ధికి రాజ్యసంపాదకు లెవరు? తిక్కనయా?  
భారతమా? గణపతియా? మువ్వరునా?

# పోతన



## I

విజయోస్తు వేంకట గిరీశా! దిగ్విజయోస్తు రావుసింగ  
 మహీశా! యని వందిమాగధులు జయవెట్టుచుండిరి. సభాజను  
 లెల్లరు లేచి నిలిచిరి. మ. రాజు సభాస్థానము బ్రవేశించెను.  
 ప్రధానమంత్రి నాటి సభాకార్య క్రమమును సింగమహీపా  
 లునిముం దునిచెను. రాజు చిత్తించుచుండెను.

“పోతనామాత్యునకు మన ‘తాళి’ దందినదా? యని  
 రాజు జగెను. “ఆ! అందినది వారీసభ కరుగుదెంచిరికూడను.  
 అని సచివు డుత్తరమిచ్చెను.

వీరి! అని రాజు తన దృష్టిని పండితులవంకకు ద్రి  
 ప్పెను. వయసు వ్రాలిన యొకానొక కవీంద్రుడు పండితుల  
 నడుమనుండి లేచి నిలువబడెను. ఆయన తలయెల్ల తిలతండు  
 లములవ్రాలె తెల తెల్లనై యుండెను. శిరీరమెల్ల ముడుతలు  
 వడ్డ నరములప్రోగే! కాని ముఖముసమాత్రము బ్రహ్మ తేజ  
 స్సు. మోకాళ్ళు దిగీదిగని గోరించు చినుగుల కొల్లాయి  
 ముడులలో నాయన తన పేదటికమునెల్ల దాచికొని యుం  
 డెను. కాని యాయన ఫాలభాగము మాత్ర మితండు మహా  
 భోగియో హామోగియో! యని భ్రమగొలుపుచుండెను.

రాజు—సహజ కవితా ధురంధరులకు నమస్సు తమరా  
 కచే నేడీసభ ధన్యత కై సేసిన దనవచ్చును. అనుగ్ర  
 హింప బడగోరుదుమా.

పోతన.

పో—శ్రీఘమే హరి కరుణించుగాక

రాజు—మహాప్రసాదము. నేడేయననేల భోగినీదండకమును  
మేము కృతినందిన నాటినుండియును దమ దీవనయ  
శ్రీరామరక్ష.

పో—అగ్రంధకారణమున మీకన్న మీవేశ్య చిరస్థాయిని  
యైనది. కాని త్రింధరచనతోను, సయ్యది మీకం  
కితము సేయుటతోను, కవిమాత్రము పాపమునే  
మూట గట్టుకొనియెను.

రా—మహాత్మా! అందుననే మామనస్సు పరివర్తనము సెం  
దినది భగవచ్చరిత్రములుతప్ప వేళుకృతులంకితము  
గొంటకు మాకీప్పు డిచ్చయే జనింపద.

పో—అవును హరిచరిత్రలే యాండదాయకములు అందే  
ముక్తి నెలకొన్నది.

రా—తమరిప్పు డొక యుద్ధగ్రంథమును రచించుచున్నారట  
కద.

పో—నేనెవడను రచించుటకు? అది శారనా విలసితము.

రా—అట్లేయందును మీరద్దానిని శారదచే బలికించుచు  
న్నారని వినికిడి.

పో—అదియు సబద్ధము. పలికించెడివాడు రామభద్రుండట.

రా—పోనిండు దాని నామకరణమేమి?

పో—భగవంతుడు నామరూపరహితుడుకదా!

రా—అది యుట్టిద. కాని వానినిభగవంతుడిని యందుమా  
లేదా?

పో—అందుము. అట్లే దీనినిగూడ భాగవతమనుడు.

ఆంధ్ర ప్రేజము.

రా—వ్యాసరచిత పురాణములలోని సంస్కృత భాగవత మునకిది తెనుగు సేవయా!

పో—అచ్చువు దెనుగు సేతయనఁ జనదు. దాదాపను సరణ యనవలె.

రా—అందలి భాగము లెన్ని?

పో—ద్వాదశస్కంధములు.

రా—అది సాంతమైనదా?

పో—భాగవతమున కంతమెక్కడ? అసంతశయనుండనంతఁ డుకదా. వాని చరితయు నసంతము.

రా—నిజము నిజము. పాప మట్టి యఖండచరితము రచించు టొక్క యెత్తును దానిం బ్రకటించు టొక్కయెత్తును.

పో—రచింపించినవాడే ప్రకటింపించును. అదినేనా ఇది నే నగుటకు?

రా—గ్రంథకర్త ప్రకటనకర్త కానోపుట కష్టముకద! ధనము, సాధికారము నందుల కవసరములు.

పో—రాజు! ఒక ధనాధికారములననేల? సర్వాధికారములు గలవానికే యది చెల్లును?

రా—నే దెలుపునదియు నదియ. అట్టిరులే దానికర్తులు. ఎంతటి మహాకవికైన నా సామర్థ్యములు సాధారణ ముగ గలుగనోపవు. చక్రవర్తులక చెల్లు. అదియు నరిది.

పో—వారికైన నెట్లు కలుగును? సర్వజ్ఞునకే యది తగును.

మంత్రి—(అందికొని) దేవరవారనునదియు నదియే. రాజుల కది పరిపాటి. అందును మీరు సెలవిచ్చినటుల సర్వ

పోతన.

జ్ఞ సింగభూపాలునకే మఱియుందగును. వీరి వైదు  
ష్యము మీకెఱుకయ. వీరి పోషణమున కాస్థానవం  
డితాదరణమే నిదర్శనము. కాన వీరి కా గ్రంథరాజ  
మంకితమిచ్చి చరితార్థులుగండు. తొల్లి దండకము  
తేని కంకితమిచ్చిన మీ కధికముగ జెప్ప ననవస  
రము. పడ్డచోటనే వెదకికోలు మంచిది. క్రొత్తలు  
తడవనేల!

రాజు—మహాకవీ, స్వాగతము! ఈ యాభరణ తాంబూ  
లము లందికొనుము. నచివాగ్రణీ! కోరినన్ని యగ్ర  
హారము లీ మహాకవికి వ్రాసియిమ్ము.

మంత్రి—కవీంద్రా! సెలవిండు. ఏవి కావలయు? ఎన్నివల  
యును?

పో—నిష్కామ కర్మలకు కామ్యము లెక్కడ?

రాజు—అయ్యో వెఱ్ఱితనము. ఏ కవీంద్రుండు నిష్కాముడై  
బ్రదికెను. సంస్కృత కవుల నటుంచుము. ఆగ్రధ  
కవుల నెంచిచూడుము. రాజనరేంద్రుని యీవితో  
కదా నన్నయ్యగారి జీవస సౌభాగ్యము. మనుమసిద్ధి  
యాశ్రయముతోగదా తిక్కన్నగారి యగ్రహార సం  
పాదనము. అనవేమారెడ్డి యాస్థానమునగదా ఎఱ్ఱన  
గారి లెస్సబ్రదుకు. మహారాజుల యాశ్రయముననే  
కవులు మహాకవులగుట. మహాభోగులగుటయు నందు  
ననే! మీరేల యగ్రహారములడుగరాదు. అడిగినన్ని  
యిత్తుమంటిమికదా!

ఆంధ్ర ప్రేజము.

మంత్రి—మహారాజా! వారు కోర నిచ్చుగింపరేమో? తమ రిచ్చినన్ని కైకొని సంతసించురు కావలయు.

రా—అట్లయిన సరియె. కవీంద్రా! “శుభస్య శ్రీఘం” తేపు మంచిదిసము. నక్షత్రమును మించిది. తమగ్రంథమును దెచ్చి తెవే మమ్ము గృతార్థుగావింపుడు. తమకు పదునే నగహారము లీయ దలపుపుట్టుచున్నది. అవి స్వీకరింప బ్రార్థన. ఇదిగో నేటికీయాభరణాదులు క్షేపేసి దయచేయుడు.

పో—“కేయూరాణి నభూషయంతి పురుషం.” ఈ భూషలు నాకలంకారములా? మఱీయు, తేవటిదనుక నేల! ఇదిగో యిప్పుడే యింకితిముగావించి చనియెడను.

రాజు—అగుచో గ్రంథము దెచ్చిన బాగుగనుండును. ఎవ డురా! అక్కడ? పోతనామాత్యుల యింటికేగి వారి మాటగాదెలిపి భాగవతమును గొనిదెండు.

పో—అవసరములేదు. అదియునుంగాక భాగవతమన్నచో నిచ్చటను నచ్చటను దొరకునదియా! “అల్లవైకుంఠ పురంబులో నగరిలో నామూల సౌధమ్ముదాపల” నున్నది. అదిమీకు లభించునా?

రా—అది నిజమ. కాని యది మీ తాటియాకుపాకలో గుదు రుకొన్నదిగదా! సచివాగ్రణీ! పండితుల యాశీస్సు లును, వాద్యముల మంగళధ్వనులును, నొక్కమొగి యిట మాఱుమోగ నాజ్ఞయిమ్ము. పోతనామాత్యా! వీది? సెలవిండు.

పోతన.

పోతన — ఊ! ఇమ్మను జేశ్వరాధముల ♦ కిచ్చిపురంబులు

వాహనంబులున్

సొమ్ములుగొన్ని పుచ్చుకొని ♦ చొక్కి శరీరము వాసికాలు చే  
నస్మైట వాసులంబడక నన్నుతి ♦ శ్రీహరికిచ్చి చెప్పె నీ  
బమ్మెరపోతరాజుకిలు ♦ భాగవతంబు జగదీతంబుగన్  
అని చదివి “ఇక సెలవు గయి కొందు” సని పోతన  
బయలుదేతెను. సభ యెల్ల నుడికిపోవుచుండెను. “ఇదియేమి  
కర్మము, పోతనను తేడేమి చేయునో? పావమీ బక్కబాప  
నయ్య గతి యేమగునో” యని జాలివడువారు కొందఱు.  
“ఏమియుగాదు. బ్రహ్మ తేజమున కెదురేది? అది రేగనే  
రేగదు. రేగిన నార్చువారెవరు?” అని ధైర్యము చెప్పకొను  
వారు కొందఱు. ఇట్లాడికొనుచు, సభ యెల్ల తేనివంక  
దృక్కులు పఱవెను.

రాజునకు గనుబొమలలో ముడులు బయలు దేతెను.  
కనుగొనలనుండి యగ్నికణములు చెఱగబడెను. “ఎవడురా!  
అక్కడ!” అని పిడుగడిచినక్రియ రాజు బొబ్బపెట్టి “పోసీయ  
కుండు పట్టుకొనుండు” అని ముదలయిచ్చెను. పోతన గిరు  
క్కున వెనుకకు మరలి ‘నన్ను బట్టుటకు వీరలెందులకు? నేనే  
వత్తును” అని తిగిరి యధాస్థానమున కరిగి కూరుచుండెను.

పండితులెల్లఱు చుట్టును మూగిరి. “అయ్యో పిచ్చి  
బ్రాహ్మణుడా, వ్యర్థముగా రాజునలయించితివి. అనేకములగు  
వగ్రహారములు గోలుపోయితివి. దేనికేని అదృష్టముండ  
వలెను అన్న పండితులు కొందఱు. “మాకిన్న సీవేమి, దిగి  
వచ్చితివా, యేమి? ప్రపంచ నటనకు ధనము ప్రధానము.

ఆంధ్ర) తేజము.

తిండియేనిలేక నిలువు నీటగుదువా?" యన్న వండితులు కొందఱు. "జరిగిన దేమో జరిగినది. తేని శరణమనుము. అంకితమును మీకే యిత్తుననుము. మించిపోలేదు. వారు మన్నింతురు. వారికి భాగవతము గొంటయందుఁ జూడ్కితప్ప, నీపై గసియుండదు. లెమ్ము, శాంతపఱపుము" అని కొందఱు పండితవృద్ధులు పోతన్నను లేవదీయుచుండిరి. కాని యతఁడు మఱితో బరువయ్యెను. ఆయన మోమున నాతురత లేదు. నిశ్చలముగ నుండెను. ఆయన మనసు కలత చెందలేదు; నిర్మలముగ నుండెను. 'నన్నూఱక బాధింపకుఁడు. మీకొక వందనము' అని యతఁడు మిన్నకుండెను. ఇంతలో రాజాజ్ఞ నిర్వర్తించుటకై దండనాధికారులు వచ్చి పోతన్న కిరువయిపుల నిలువబడి రాజువంక జూచుచుండిరి.

తోడనే మంత్రి నిలువబడి "కవీంద్రా! మీ గ్రంథమును శ్రీవారి కంకితము నీయకుంట ద్రోహము కానేరదు. అది మీ యిచ్చననుసరించు విషయము. కానిరాజదూషణము సేసినారలు. దానికి మీరు తర్తరవాదులు. ఏమిచెప్పకొనెదరు? పో—ఆదూషణ వాక్యమెయ్యది?

మం—“ఇమ్మనుజేశ్వరారాధములు” అన్న పలుకు.

పో—అందబద్ధమేమి? సింగభూవుడేయననేల! ఎల్లరాజులు నట్టి! అందును సింగమహీశుఁడు తప్పక యట్టిఁడే! ఉంపుడుకత్తెపై కబ్బయిరచింపించికొని కృతిగొన్న వాఁడెట్టిఁడు? అరయమిచే నేనును నాదుగితమున బాలు పంచికొని యుంటిని. మానవాంకితము మహాపావకరము. అందును వేశ్యచరిత్ర. దాని నిష్కృతికై

పోతన .

నాకీ మహాభాగవత రచనము చాలదు. అట్టిచో నీ  
భాగవతమునుగూడ మరల నరాంకితము సేసి కళంకి  
తము సల్పుదునా?

రాజు—అవును. కళంకితము సేయుటేల? శిథిలమునే సేయిం  
చుకొనుము.

అని రాజు దద్దరిల బలికెను దండనాయకులారా! వీని  
నిచ్చటనే బంధింపుడు. స్వస్యైవ పొండు. వీనికుటీరమును  
జుట్టు ముట్టుడు. భాగవతమునుగొని తెండు. పుడమిలో బూడ్చిం  
చెదను. ఎట్లు ప్రకటనకు వచ్చునో చూతము” అని పలికెను.  
తోడనేపోతనను బంధించి దండనాధులు సపరివారులై చనిరి.  
ఒక్కొక్కతలోనే యామహావీరులు ఆంధ్ర మహాభాగవతతాళ  
పత్రముల శకటమున బేర్చితెచ్చిరి. రాజు మంత్రచెవిలో  
నేదియో యూదెను. ఆపత్రములు కొని మంత్రసత్తము  
డరిగెను. నాటిసభ ముగిసెను. పోతనను విడిచిపుచ్చి రాజు  
మందిరమున కరిగెను.

## II

పోతన విడుదలపొంది చేసినది మొదలు, రాజు మరల  
సభాభవనమువంకఁ జూచియుండలేదు. సర్వజ్ఞుఁడు వ్యాధియు  
నాధియు లేకయే దినదిన శ్రమమునఁ గృశింపఁదొడగెను.  
తేయింబవళ్ళు నిద్రపట్టదు. ఒక్కొక్కతేవు కునికినను దాశప  
త్రముల కట్టలే తనకు సాక్షాత్కరించుచుండెను. ఈవార్త

## ఆంధ్ర ప్రేమము.

ప్రజలను పాకినది. కలకొక్కతల వుండా నింటింట రాజుగారి వ్యాధిని గూర్చి వచింపడు. రానుభక్తుడైన పోతనగారి వృత్తాంతం వాని వ్యాధిని పాలకారణమని చెప్పకపోయినచో.

పాపములను నివారించు సతీమణి నిర్గుణుని కలవరపడి లేచెను. సర్వమును విడిచి మోము మొక్కి యుగము గల గడ పుచున్న సర్వమును సతీమణిని శాంతిపఱచి కలవర పాటునకు కారణమని పుట్టించెను. ఆమె యిట్లు చెలికెను. “నాకు కలలో శ్రీరాముడు ప్రత్యక్షమై నన్ను నాభక్తుడగు పోతన్నను పాదవిచించి నీభర్త వంశనాశమున కెత్తినాడని పలికి యన్యోన్యముడయ్యెను. రామచంద్రమూర్తి పోతన కను సన్నలలో మెలగుచున్నాడు. మీరు సర్వజ్ఞులు. మీ కెఱుకలని విషయానుభవం. ఎఱిగియ మీరు తొందరపడితిరి. విధి ప్రవాలు బలని త్తము. మనకేమి ముప్పు రానున్నదో భారతీ దేవిని నరాకెతిము సేయక కాపాడుట పోతనవంటి వానికి విహితభర్తము. తండది కావించినాడు. ఆతని తప్పేమున్నది! మీరట్ల మహత్ముని నలయించు టొక్కతప్పు. భగవత్ చరిత్రమును బాతివేయించుట మఱొక్కతప్పు. మీపాండిత్యమే మీపండితపోషణయే మీకీరావర సాధకములై యుండ మీ శీలైతికిని దూరగులు కావలసివచ్చినది. పోతన సందర్భమున నిహముచెడినది. భాగవతాపకారమున బరము మాసినది. ఇహపరిములులేని జీవనము మీవంటి ప్రతిభావంతులకు దగనిది. మంత్రసత్తముని బిలిపింపుడు. భాగవతమును వెలికి దీయింపుడు. రామచంద్రుడు దయానాగరుడు. తమవంటి ప్రాజ్ఞుల మన్నింపకపోడు.”

పోతన.

అని బహువిధముల బలికిన సతీమణి పలుకులు సర్వ  
జ్ఞుడు కౌయ్యబారి యాలించెను. ఆయనమనస్సు పరివర్తనము  
చేందను. “సింపు నాకప్పుడు సతీమణివికావు ఉపదేశకురాలవు.  
నా వృద్ధయమునఁ గలక దేర్చి నిర్మలము గావించిన యపర  
శక్తివి” అని సర్వజ్ఞుడు తస్మయై డై పలికి “ఎవఁడురా!  
అక్కడ! మహామర్తిని గొనిరమ్ము” అని యాజ్ఞాపించెను.  
శ్రీరామధ్యానముతో నాదంపతులు తెల్లవాలుదనుక సల్లె  
కూర్చుండిరి.

... ..

సూర్యోదయ మగుసరికి పోతనగారి తాటియాకులపాక  
రాజపరివారముతోఁ గలకలలాడుచుండెను. ఒకప్పుడు బలవం  
తముగఁ గుటీరపు దడికలుచీల్చి లోనికిఁ బ్రవేశించి “వదీ భాగ  
వతము” అని యటచిన నేవకులే యంతంతన వంగి సహజ  
కవితాధురీణులకు జయము! ఆంధ్ర మహాభాగవతమున  
కభ్యుదయము!” అని యెఱుఁగెత్తి పలుకదొడఁగిరి. కుటీర  
ములో రామమందిరమున నిమిలితనేత్రుఁడై యంజలి  
ఘటించి భగవత్ భక్తుఁ డర్భాసనమునఁ గూర్చుండియుం  
డెను. ప్రొద్దక్కెను. ప్రొద్దుతిరిగెను. అప్పటి కాయన యోగ  
నిద్ర ముగించెను.

విభూతి రేఖలనడుమ గుంకుమతీర్చిన పరమభక్తుఁ  
డప్పుడు బయటికి వచ్చెను. మహామర్తి పోతనకు నమస్క  
రించెను. పరివారమెల్ల నాయుధములు నేలకు దింపిరి. చేతులు  
జోడించిరి. “మరల నేడేమి పనిమీద దయచేసితిరి.” అని పోతన  
ప్రశ్నించెను. రాజనానతి మఁత్రీ తెలిపెను. పోతన కెంపు

ఆంధ్ర ప్రేమము.

పెదవులపై నొకవెడనవ్వు తోచెను. 'రమ్మని రాజాజ్ఞయా? నంసిద్ధమ' అని పోతన బయలుదేఱెను.

పోతనయు మంత్రియు నాసీనులైరి. అరడము కడలెను. పరివార మనుగమించెను. జయధ్వనులు మాఱుమ్రొగెను. అది యఖండోత్సవము. ఊరెఱిగింపు పూర్తియైనది.

పోతనామాత్యుఁడు సభామంటపమునకుఁ గొనిపోబడి సింగభూపాలునిచెంత నుచితాసనమం గునుచబడెను. మహాకవి పజ్జ రత్నవేదికపై ఆంధ్ర మహాభాగవతము నిలుపబడెను. సింహాసనమునుండి లేచి సర్వజ్ఞుఁడు పోతనకును భాగవతమునకును బ్రదక్షిణించి నమస్కరించి కూర్చుండెను. "నాచేసిన దోషమును సైరింపుఁడు మహాత్మా!" యని రాజు పలికెను. పోతన లేచి "ఇదంతయు నొక యింద్రజాలము. నాటి దూషణ నాకంటికిని సలిచియుండనులేదు. నేటిభూషణ నాకంటు నదియుఁ గాదు. అదియునిదియు నాకొక్కరూప. "అని పలికి కూర్చుండెను రాజు పులకేతుఁడయ్యెను. పోతన దృష్టి భాగవతముపయి కరిగెను. చివికి జీర్ణించియున్న యా తాళపత్రములు చూచినంతనే పోతన కాపుకొనలేని దుఃఖ ము పొరలివచ్చెను. 'నాతల్లి శారద శ్రీరశ్రీరమై ధూళిధూసరితమై నిలిచినదా! రత్నఖచితవేదికపై నునిచిన మాత్రనేమి? ఈమె పొందిన రాయిడి యీమె ముఖముననే గాన్పించుచున్నది." అని లేచి పత్రములను చేతితో నిమిరి జొటజొట కన్నీటిని గార్చెను.

ఆవిచారమున సభయెల్ల బాలుపంచుకొనియెను. సింగభూపతి "మహాత్మా! మీనరస్వతిని మీరు స్వీకరింప బ్రార్థన.

పోతన.

మీకారణమున నాసతీమణికి రామచంద్రుఁడు దర్శన మిచ్చి యుండెను. మాజన్మ ధన్యమైనది." అనిపలికి యానందాశ్రువుల రాల్చెను. సభవారు మెచ్చుకొనిరి. పోతన రాజు నాశీర్వాదించెను. సభ ముగిసెను. మహాకవి భాగవతము వెంట గొని రథారోహణముజేసి పరివారముతో గుటీరమున కరిగెను.

దినక్రమమున రాజు తేటికొనెను. కాని మహాభాగవతమున్నంతవఱ కౌసింగభూపతిపేరు శాశ్వతము.



# పల్నాటి పులి.



## I

“అటపాటలతో నలసినావా కుమారా! అట్లగుచో చదువులెఱిగిన ధరామనుల బిలిపించి చదివించుకొని భారత భాగవత కథలు వినుము. భీష్మద్రోణుల పటిమ కష్ట శయ్యల బాణనైపుణి తెలిసి మనసు కెక్కించుకొనుము. దుర్యోధనుని యభిమానము నీవుకూడ పంచికోవగినది. రణరంగమున బరచూత్మవలన ద్రోహిణులైన కర్మరహస్యములు నేర్చి నీవచరింప దగినవి.”

అని ఐతమ్మ పలికెను. బాలచంద్రుడు పకపకనవ్వెను. “అమ్మా! వేదశాస్త్రములు నేనభ్యసించినవ. భారత భాగవతములే చదివినవ. నాకిప్పుడు వలసినది చిత్తబ్రశాంతి. బాంగరాలాటపైకి మనసు పఱుగులు వాఱుచున్నది. సెలవు ననుగ్రహింపుము తల్లీ!” అని బాలుడడిగెను.

తండ్రీ! మనమిప్పుడు వలసలో నున్నారము. దినములు మంచివికావు. నీవాడు నపుడాబాంగరమువాయి, యేయంగనకైన నేబాలునకైన దగులవచ్చును. దుర్వాచకులు నీమేలు చూడనోడి శపింపవచ్చును. కాన నాయాటవలదు నాయనా!” యని తల్లి వారించెను.

కాదు కూడదని బాలచంద్రుడు పట్టపట్టెను. ఐతమ్మకు మనసు కరగెను. “సరే, యని పనివాండ్రను బిలిపించు

ప ల్నా టి పు లి .

చెను. కొన్ని బాంగరములు చేసి తెండని ఐతమ్మ యాజ్ఞనిచ్చెను . అది విని బాలుడు “తల్లీ! యీ లోభ గుణ మేల? మలి దేవరాజునకు న హామంత్రి సూతండ్రి. కొట్టిళ్ళ రుండగు గండు కన్నమనీడు నీకు సోవకు డు. ఇట్టి నీవీ సామాన్యపు బాంగరములు చేయించుట కేల యొడంబడితివి. ఈ నెలితికి నీవన నెఱవొప్పినది. కలుములు కలకాల ముం బ ననా? మబ్బుల వ్రాలె నవ్వి చెడిరి నోవునవే. నీలిమి కలకాల డే యది నునుభవించుటయును, ధర్మము లాచరించు యును. అనుభవాసంతరిమే వెగటుతోచుట వెగటుజనించి నప్పుడు కాని నైరాగ్యము పొడమకు. నైరాగ్యమే సాధారణము నరింపజేయునది. అదియే పెద్దలసేనకు దారి. అప్పుడు కాని ముక్తి క గదు. ఇట్టి పరిణామముగల భోగానుభవము గై కొనవలసిన దే యనుటకు సంకోచమేల? అనుభవింపనిచో నొక్క చిన్నమైన మన వెటవచ్చునా? కాన సామ్యము ము క్కున వనలుటయే యానంద గాయకము” అని బా చం ద్రుని తల్లికిం ది త్వబోధ కావించెను.

ఐతమ్మ వెంటనే యాపనివార్తకు బల్లెడ కుటులు కమ్మచ్చులు నీరుకార్లు సుత్తెలు కిత్తెలు ఉచులు గుదులు నన్నియుంగైకొని తన మందిరమునకు రా నానతిచ్చెను. వారవిత్తెచ్చి యగ్ని నెలకొల్పికొని పూలతోబూజి చి నెవే ద్యము లిచ్చుకొనిరి. ఐతమ్మ పైడి నాణెముల సంచులతోఁ బ్రవేశించి మూతులు విప్పి క్రుమ్మరించెను. అవిన్నకొనివారు మూసలలోవేసి కరగింప మొనలు పెట్టిరి. బంగరు వెంతసేపు కరగినను వ న్నె రాలేదు. చిందరవందరై చిన్నచిన్న చిదురు

## అంధ్ర తేజము.

వలయ్యెను. సొన్నారు లంధరును భయముచే వణకిపోయిరి. బాలచంద్రుడదిచూచి సంకోచము పెట్టుకొనవద్దని తల్లికి దైర్యముజెప్పెను. తన చెలిమికాండ్రగు మంగల మాధవు నకును, గుమ్మరపట్టికిని, జాకల చందునకును, వెలమ కొమరు నకును, కంసాల చందునకును, నెల్లర్లకును వెండిములుకుల తోడి బంగరు బొంగరములు వేటువేటచేయించి యిచ్చెను.

వంటయైనది భుజించిపోమ్మని ఐతమ్మ కొమరుని గోరెను. భోజనానంతరమున మేలికపు దువ్వలువలు దాల్చి యాణిముత్యముల సొమ్ములు బెట్టుకొని బాలచంద్రుడు శృంగారముగ బయలుదేఱెను. రాజవీధులందును, విహారములందును బొంగరము లాడవద్దనియు మేడపి కుత్తరదిక్కున రావిచెట్టుకింద నాడుకొమ్మనియు జెప్పి ఐతమ్మ కుమారుని నాశీర్వాదించి పంపెను. బాలచంద్రుడును సోదరులును నందమైన పోతేశ్వరై నెక్కి బయలుదేరిరి. తిత్తులు చిఱుతలు సొగటాలుగైకొని పంజరములు, పిట్టలు, డేగలు, పిగిలిపిట్టలు, చిలుకలు, గోరువంకలు, వీనినన్నిటిని వెంటనుంచుకొని కొందఱు బాలచంద్రుని ననుగమించిరి. బాలచంద్రుడు నపరివారుడై రావిచెట్టు నొద్దకుజేరెను.

బొంగరాలాట చూచుటకు మేడపిలోని పిల్లలు తల్లిదండ్రుల యనుమతి గైకొనకయె వచ్చి కూరుచుండిరి. పరువపు టంగన లత్తమామల నడుగకయె తమోమ చెలికత్తియల గూర్చుకొని మచ్చటలాడుకొనుచు నాటజూడవచ్చిరి. ఒక విప్రకాంత యాచిన్నవాని యాటజూచివత్తమని వైశ్య నెలతను రమ్మని కోరెను. ఆనెలత “బాలచంద్రుడు పున్నెము

## ప ల్నా టి పు లి

కాపము నెఱుగని దుండగీడు. పరువెత్తు బండ్లకు చక్రముల  
 సీలల నూడదీయునట్టి దిట్ట. అట్టివాని యాటపాటలు చూడ  
 బోయిన ప్రమాదముగదా” అని పలికెను. అందుపై విప్ర  
 నారి “నేపోయి నచ్చెదను నీవుండు”మని బయలుదేఱెను.  
 తోడనే వైశ్యకాంతి “సీమైత్రిబాసీ నేనెన్నడును నుండలేదు.  
 నేనును వచ్చెద పద”మని అత్తమామలకు మ్రొక్కి వారి  
 యనుమతి గైకొనిపోయెను.

ఈరీతి నెల్లరునుపోయి రావిచెట్టుచుట్టు మూగి నిల్చిరి.  
 “ఈయనయె పలనాటి బ్రహ్మనాయకుని కుమారు”డనియొక్క  
 అమ్మక్కబలికెను. “ఔరా! ఏమిజేజము! ఎంతశౌర్యము!  
 ఎట్టి చక్కదనము” అని మఱొక్క తె వింతబోయి పలికెను.  
 ఇంతలో బాలచంద్రుని యన్నయగు ననపోతు తమ్మునిజూచి  
 ‘మన తమ్ములెల్లరు కనిపెట్టుకొని యున్నారు. నీవు ముం  
 దుగా బాంగరము వదలకుండ వారు మొదలుపెట్టకు.’ అన  
 గానే బాలచంద్రుడు లేచెను. నేవకులువచ్చి జనులడ్డము  
 రాకుండఁ బ్రక్కల కొత్తుచుండిరి. బాలచంద్రుడు బాంగరము  
 చేత ధరియించెను. “పుడమికిని నాకసమునకును నడుమ బాం  
 గరమునుపట్టి యాడించెదను. చూడు”డని బాలచంద్రుడు  
 ముత్యాల జాలుచుట్టి బాంగరమును లాగివిసరెను. అది  
 రంయి రంయి మని తిరుగజొచ్చెను. దానిని బాలచంద్రుడు  
 తన యరచేతిపై కెక్కించుకొని కొంతనేపాడించెను. తదుపరి  
 నొక్క బాణముచివర దానిని నిల్పి యాడించెను. ఇదిచూచి  
 చూపరులు విస్మితులైరి.

తిరిగి యతడు చేయెత్తి హుంకించి బాంగరమును

## ఆంధ్ర ప్రేమము.

నేలపై విసరివె చెను. అదిపోయి యాకసమున కెగసి విప్రకా  
 మినితో వచ్చిన వైశ్యకాంత మీ గాలికి దాకెను. కోమ  
 టక్క పుడమిపై బడి మూర్ఛ జెండెను. ఒక కొంత సేపటికి  
 శీతలో చారములచే నామె తేటికొని కన్నులు విచ్చునప్పటికి  
 బాలచంద్రుడు చేతులుజోడించి ఖిన్నుడై నిలువబడెను.  
 అతనిమోమున విన్న బాటు గోచరించెను. అనివ్యాయ  
 మున నగ్ని రగులుచుండెను. అనిమొగమున కత్తి వాలుం  
 చినను నెట్టి చుక్కలేదు. కాని ఆమెకు కోము తగ్గి లేదు.  
 “ఓరీ! దుష్టబుద్ధి మిన్ను మన్నెఱుగక గర్జించు చున్నావు.  
 నీగర్వమంతయు గాంతలపై ననా? కలవాడైననచో దిన  
 వచ్చు, కష్టుకొనవచ్చు. ఒకడు పలియని పసిచేసి ప్రాణములు  
 తీసెదవా? తేరగా మలిదేవరాజు సామ్యుదిని శుభ్రపడుచు  
 న్నావు. మీ తండ్రులెల్ల రాజుతో బాటు యుద్ధమున కరిగి  
 శత్రుమర్దనము చేయుచుండగా నీవాఁబోతుల మేడపిలో  
 నాటలాడుకొనుచున్నావా?” అని కోమటి యన్నమ్మ బాలుని  
 దిట్టచుండెను. నవోతు కన్నులెల్లజేసి యామెచికి లేచెను.  
 “అబలలపై కరుగనచ్చునా?” యని బాలచంద్రు డన్నను  
 వారించి యన్నమ్మదగ్గఱ కరిగి వినయముతో “తల్లీ నీపై  
 బగచే నేను బాంగరము వదలలేదు. నీకది కష్టము కలిగించి  
 నది గనుకనే నీవు నన్ను శూలనాడితివి. నాతప్పు మన్నించి  
 కరుణింపు”మని బాలచంద్రు డన్నమ్మను కోరెను. తనపచ్చ  
 వన్నె పట్టుబట్ట చించి బాలచంద్రు డామెకాలికి గట్టుకట్టి  
 గాయము మాన్పుకొనుటకై యామెకు యిదువందల  
 మాడలుకూడ నిచ్చెను. అన్నమ్మ మోము వికసించినది. తన

ప ల్నా టి పు లి .

నంతరము “అమ్మా! నాజనకుం డిప్పుడెక్కడ నున్నవాడంటివి?” అని శాంతముగ బాలచంద్రుం డాకాంత నడిగెను. ఐతమ్మనడిగి తెలిసికొమ్మని యామె బదులుచెప్పెను. సపరివారుడై బాలచంద్రుడు మేడపికరిగెను.

## II

తమ్ములతో గలిసి బాలచంద్రుం డంటికిబోయి తల్లికి నమస్కరించెను. ఆమె దీవించెను. “నాతండ్రిగా రిప్పు డెందున్నారు. చెప్పు”మని వెంటనే బాలచంద్రుండు తల్లిని బ్రశ్నించెను. వాడిములుకులు గ్రుచ్చుకొన్న స్త్రీమాటలు తగిలి ఐతమ్మగుండై వజ్రీయలయ్యెను. “నులకు గప్పుగ ప్పెను. కంటిసీటివాలుసంబడి కాటుక జాలువాతెను. రత్నహారములు చిక్కువడెను. పాపట బొట్టుడిపోయెను. తలలోని పూలు చెదరి పుడమిపై రాలెను. ఐతమ్మ మూర్ఛవ్రామెను.

బాలుని ప్రశ్నలో ఐతమ్మకు బాలుని యుష్ఠప్రయత్నము గోచరించెను. ఆమె యది వారింపనలచెను. “కుమారా! మలిదేవునియాజ్ఞ మట్ట మీ నాయనగారు వానివెంట తరలి నారు. ఎక్కడికరిగెనో యెఱుగను.” అని ఐతమ్మ బదులు చెప్పెను.

“తల్లీ! నీవెన్నడును నసత్యమునెఱుంగవు నేడిట్టిమాటలెందుకు! మలిదేవరాజు కలనికై కార్యమపూడి కరిగినాడు. సమరసన్నాహముతో వానివెంట నాతండ్రియు వరిగి రణమాచరించుచున్న మాట నేనెఱుగుదును. నీవేలదాచెదవు?”

## అంధ్ర తేజము.

కన్నతండ్రి ఋణమీఁగ రణమాడని కొమరుఁడున్న నేమి? లేకున్న నేమి? 'జనకుఁడే పుత్రుడై జనియించు'నని వేదఘోష గలదు. కలనిలో నావలన నేమియగునని నీనెంచజనదు. నా కసాధ్యమైన పనిలేదు. బ్రహ్మాండములు పగులగొట్టనేర్తును. సూర్యచంద్రుని బంశులాడినేర్తును. ఇంక నాచేగాని పని యేది? కామరాజుసేనను కడిగివేసెదను. నీవు మనసు కలఁ తవెట్టికొని యెంతో చింతింపబనిలేదు. అనుమతి నిచ్చి పంపుము" అని నొందరపెట్టసాగెను.

ఆమె కేమియుదోచక తనయత్తగారి దగ్గరకు పరు వెళ్తెను. కార్యమెల్ల విని యత్తయగు శీలమ్మ దైవజ్ఞులబిలి పించి బాలుని తకచక్రము వారికిఁజూపించెను. పదునేను దినములలో బాలుఁడు కడతేరబోవుచున్నాఁడనివారు జోస్య ముచెప్పిరి. శీలమ్మ ఐతమ్మను బిలిచి "బ్రహ్మవాగ్రతతప్పదు" కాఁ మెవ్వరికిని గడవరానిది. నీమాటపై నతడు నిలువని మాట నిశ్చయమె. కాసి పడవలసినపాట్లు పడకతప్పదు. వానిభార్య మాంచాల నిండుపరువములోనున్నది. ఆమెరూప మనన్యము. అదృష్టమున్నచో నామె పలుకులవలన గరగి పోయి యితఁడాగినను నాగవచ్చును." అని యుపాయము చెప్పెను. అదివిని 'సరే'యని వచ్చు ఐతమ్మకుమారునితో నిట్లుపలికెను.

"కదనమన్నచో సంగడిండ్లతోడి యాటపాటలను కొంటివా? ఏనుఁగుల ఘీంకారములు గుట్టముల సకిలింపులు రథముల కిట్టుధ్వనులు కాల్బలముల యెలుంగులును గలిసి మోగి రణరంగమున బ్రతిధ్వని రేగుచుండును. కత్తి తళ

ప ల్న టి పు లి.

తళజూడలేని నీవు కత్తికోతలగాంచి తాళగలవా? నీవెక్కడ? అనిసేతయెక్కడ?" అని తల్లి నిరుత్సాహవచనములాడెను. అవి విని బాలచంద్రుఁ డిట్లు బదులు చెప్పెను.

“నన్నేల భయపెట్టెదవు తల్లీ! పుత్రమోహమువదల లేక బాంకుచున్నావే కాని నాబలిమి యెఱుగవా? నలగాఁ ముఁడు నాకెదురునిల్చి బ్రదికిపోగలఁడా? రణరంగమునెల్ల పీన్లుపెంటలు గావించెదను. శత్రుసేనల కుఱుమని పిడుగనై ప్రవర్తించెదను. పగనారిరక్తముల మడుగులుకట్టించెదను. చూడు”మని బాలుఁడు రణోత్సుక్యము ప్రకటించెను.

ఏతమ్మ విచారసాగరముసకుఁ జెలియలి కట్టవాసెను. “కుమారా! నీజనచరిత్ర నాజన్మము మఱవరానిది. నీకై పడరానిపాట్లు పడితిని. నోమరానినోములు నోచితిని. అలవి గాని దానధర్మము లొనరించితిని. సొమ్ములు కొల్లబెట్టి దెన మాలినవారికి బెండ్లిండ్లు సేయించితిని. పాడుదేవాలయములు బాగునరించితిని. కొత్తయాలయములు ప్రతిష్ఠించితిని. వనము లందు చలువపందిళ్లువేయించితిని. విష్ణుకాంతము, జ్యోతి ఏకబాణము, పచ్చవిల్తుఁడు, నందికేశ్వరుఁడు, కేదారేశుఁడు ఈనోములన్నియు బట్టి నోచియుంటిని. సేవింపరాని పుణ్యక్షేత్రములు లెక్కకుమీఱి సేవించితిని. కాని పరమేశ్వరునకు దయరాలేదు. వరమియలేదు. తుడకొకానొక పుణ్యదినమున నాకాశవాణి గజనిమ్మనోము నోమమని తెలిపెను. అది దుర్ఘటమైన వ్రతమయ్య భూసుర వ్రవక్తమైన శాస్త్ర మార్గమున నాచరించి ధన్యతజెందితిని. ఒకనాడు తటాలున నావల్లెములో నొక ఫలమువ్రాలెను. నేనద్దానిని విప్రాంగన

అంధ్ర)తేజము.

కొసంగి మాయోడుగురు సశులకు బంచయిమ్మని కోరితిని. అపండు నెనిమిదిభాగములుచేసి యా విచ్చాంగిన తానొకటి గైకొని తక్కిననెడును మాకు బంచయిచ్చినది. నాభాగ్యము పగిలెను. నీవు నాకు జన్మించితివి. నీవేనాకు ప్రాణమవు నీవే నాకు కుక్కు. నిను వదలి నేజీవించుట కల్ల. యోదా చితి వేని నాకు విషమిచ్చి మణియుబామ్మ” అని పతిమ్మ మణి మణి పలవింపదొడఁగెను.

బాలచంద్రుని మనస్సు మఱింత తాయయయ్యెను. “కార్యమపురిలో దండ్రుడి రణమాడుటయు గొడుకునైన నేసీయింటగుడిచి విచ్చలవః తిరుగుచుంటయునా? ‘కుమారా! నీకిది తగనిపని’యని తల్లిపైన నీవు నాకు గఱప వలం తివి. అట్టిచో నీవును బ్రాకృత కాంత వ్రాలె పిఱికితనము కఱపుట యొప్పునా? మాతండ్రుడిగారి యనిసేతతో నీవితద నుక వీర కాంతవుమాత్రము. నాకారణమున నీవికఁ వీరమా తవును గానున్నదానవు. నీకిది కౌరవప్రదము కాదా? ఏలిన రాజు లొక్కరైన బ్రదికి నిలువలేదు. కాయ మనిత్యము. కీర్తియే నిత్యము. అడవిలో దాగినను నిష్పణ్డో యెప్పుణ్డో మరణింపక తప్పదు. అట్టియెడ రణరంగముననే వీరమరణము గాంచగలిగితినేని నుత్కృష్టముగాదా? లోకములో నిద్దరే ధన్యతములు. ప్రాయోపవేశమున దేహమునుజాలించి కైవల్యము నందు మహాయోగి యొక్కరుఁడు, సామాజ్యసంరక్షణార్థము రణతలమున మరణించి వీరస్వర్గమునందు మహావీరు డొకరుఁడు. తక్కినమరణము లన్నియు నెన్నిక రానివ. తక్కిం రులవ్రాలె దానధర్మము లాచరించి ముక్తిపొందుదమన్నను

ప ల్నా టి పు లి.

నది లభింపదు. మాకు సహజమగుశౌర్యముననే కైవల్యము ప్రాప్తించును. గాని వేటొండు పాతగున సమకూరదు. నీవింతకు మున్నాఁగిన వడుపున సమరితలమున గృష్ణపగమాత్మ సవ్యనాచికిగిఱపిన తిత్వభోధనే నేఁగి యాచరింపదగినదియ. సామ్రాజ తరు వెండిపోవునప్పుడు కుదురులో వీర క్తిము ప్రవించిననే ప్రమాలు చిగుర్చుటయు గొప్పలు చేవదేలుట యును. రక్తస్నానము రాజసేవకులపని. అందులకే నేనరిగెదను. మగువలు నివసింపదగిన మందిరములలో మగవారు కాలము పుచ్చురాదు. నేనుపిన్నవాడనుకాను. పిట్టపిడుగను. నాకెదురులేదు. పోయివచ్చెదను. నన్న దీవించి పనుపుము” అని బాలుడు తల్లిని కోరెను.

బాలుని సంకల్ప మెంతమాత్రము మాన్పరానిదని వీరమాతకు గోచరించెను. తన యత్తగారియుపాయము ప్రవర్తింపఁజేయుటకై కొడుకుతో నీరీతి బలికెను. “యద్ధార్మై చనువారు తల్లిదీవెన యొక్కటమాత్రము కొని చనఁజనదు. సతీమణి దీవెనకూడ కైకొనిపోవుట శ్రేయస్కరము.” తల్లి పలికినమాట లాలించి బాలచంద్రుఁ డిట్లు బదులుచెప్పెను. మంచాలకు నాగుర్తే తెలియదు. వెండిలిపీటలపై సిగ్గుసుడు లలో మునిగి నన్ను కన్నెత్తియైన చూడకుండెను. పూర్వజన్మఫలముగ బ్రహ్మ మమ్మాలుమగలుగ సృష్టించెను. అంతియే తప్ప మాకిసుమంతయైన పరిచయము లేకున్నది. ఇట్టియెడ నేనామె నెట్లు డగ్గరెదను. నీమాటపై నెటో దఱిసి ననునాప్రియురాలెట్లు ప్రవర్తించునో! సకియలమనస్సు కత్తె రవంటిది. మాటమాత్రమేమెత్తన. కాన నీసమయమున నేను పోరాద”ని బాలుడు తెలిపెను.

## ఆంధ్ర తేజము.

అట్లయినచో నేను ముందరిగి వచ్చెదనని ఐతాంబ బయలుదేఱెను. మాంచాల పుట్టినింటివారు గండువారు. ఐతాంబ అక్కఱెలియండ్రతో గలసి యందలములెక్కి గండువారింటికిఁ బోయెను మాంచాల మేడదిగివచ్చి సముచిత పరివార్తయై తలకెదురేగి స్వాగతమిచ్చెను. మాంచాలయ నామెతల్లియు నాగంతుకుల కితిధిపూజలు గావించిరి. 'ఏనో పనికట్టుకొని నచ్చినా'రని మాంచాలతల్లి వచించెను. మాంచాల ముందునకరిగి నవ్వుచు 'మాయత్తగారు తనకుమారుని మగటిమి నాపలేక వారిని నాకడకువచ్చి దీననగొనిపోమ్మని పలికియుండిరి కావలయు. నాభర్త ముఖముచెల్లక రాలేదు. అందు చేతనేయత్తగారు వచ్చినా'రని జోస్యముచెప్పి వెంటనే ఐతాంబదిక్కు దిరిగి సమరితలమునకు కుమారుని బంపుటకు నందియమేల? పనుపుడని ప్రార్థించెను. ఆ వీరసతి పలుకులై తాంబకు ములుకులయ్యెను. 'పతిని గోల్పోవుట ధర్మమా? ఇది ఎంత పిచ్చిపలుకు! అతనిని వారెందువుగదాయని నీతో జెప్పవచ్చితిమి. నీమాటల వెఱుగుజూచిన మాకు భేదమయ్యెడిని. ఇది యే'మని ఐతాంబకోడలిని మందలించెను. మాంచాలి యిట్లుత్తరమిచ్చెను. మీకుమారుడు నాముఖమైన జూచియెఱుగఁడు. భుజించుట వేశ్యాగృహమున. విడియము నేయుట వెలయాలియింట. రేబవళ్లును వినోదములు రోవెలది తోడనే. ఇది నా నోముఫలము, వేశ్యతోడి పొందుకన్న రణప్రవర్తన మేలుకాదా? సమరజయముగాని సమరమరణముగాని గౌరవహేతుకములు, బుణ్యకరములును, అనిపలికిన కోడలివచనములు ఐతాంబ మెచ్చుకొనియెను. కాంచన

ప ల్నా టి వు లి .

భూషణములను జీరలను రత్నములను గోడలికి గానుకలిచ్చి యామె నాలింగనము చేసికొని ఐతాంబ బయలుదేఱెను.

ఐతాంబయిలునేరి పుత్రునిబిలిచి మాంచాలచేదీవెన లొందిరమ్మని పలికి లెక్కలేని ధనములను జీరలను మణిభూషణములను గంధాదులను నిచ్చెను. బ్రాహ్మణులకు ను, బేదలకును. దాసులకును, దగురీతి దానములు గావించు కొనుచు భామ్మని ఐతాంబ కొడుకున కానతియిచ్చెను. అతఁ డవిగైకొని యన్నదమ్ములవెంట నిడుకొని బయలుదేఱెను. వేశ్యయింటికరిగి బాలచంద్రుఁడు నయన్నదమ్ములను వాకిట నిల్పి లోనికరిగెను శ్యామాంగితో సరససల్లాపముల గొంతి కాలము బుచ్చి బాలుఁడు తన రణప్రయాణము నాకాంతకు దెలిపెను. 'ఎంతవెఱ్ఱితనము! నాఁడు నాటికి గ్రొత్తచవులూరు పరువంపు గొమరుబ్రాయమునెల్ల వీటబుచ్చి రణము సేత కేగుట మేలా!' యని బాలునిగూర్చి వేశ్య యెల్లదమాడెను. బాలచంద్రునకు బట్టరాని కోపమువచ్చెను. వారకాంత మన సుమట్టు లప్పడతనికి గోచరించెను. 'ఛీ' కామాంధకారము కష్టపద్య. నీతిచూలిన యీవేశ్యచర్య నేటికి నాకర్థమైనది. ఇంటిలోని భోజనమిచ్చగింపక పరులయెంగిలి కాసజేసితిని.' అని బాలచంద్రుఁడు వేశ్యనుఁ బోనాడెను. 'మీ మనసు పరీక్షించుటకే నేనిట్లాడితిని'ని వేశ్య యాయీ మాయాలాప ములతో నాబాలుని మోసపుచ్చెను. బాలుఁడుదెచ్చిన ధన ములు, మణిభూషణములు, సర్వమును నేరుపుతో నామె యొడిచికొనియెను. బాలచంద్రుఁడు రిత్తచేతులతో బయటి

అంధ్ర)తేజము.

కరిగెను. తల్లి యానతిచ్చిన శైలగున బట్టులకును, బ్రాహ్మణులకును, బిత్తువులకును నిచ్చుటకై చేత నేమియులేక బాలుడు లేమి ననుభవించెను. అదిచూడగనే యనపోతున కొడలు మండిపోయెను. కామాంధకారము కన్నులదట్టి క్రిందుమీఁదెఱుగక కలధనమెల్ల బోగముదానికిచ్చి వచ్చితివా? కోటీశ్వరులకొంప లమ్మించు వేశ్యలను నమ్మిన వాని మొగము చూడరాదు పొమ్ము' అని యనపోతు బాలచంద్రుని దూతెను. బాలుఁడు సిగ్గుపడి తలవాలెను. అనంతర మనపోతు ననుమతిని బొంది తన బంగరుమువ్వల మొల్లతూడూడదీసి యా సొమ్ముతో బ్రాహ్మణదానములు గావించి బాలచంద్రుఁ డానందము నొందెను.

ఇంక మాంచాలయొద్ద కరుగుట యనంతర శార్యక్రమము. రణయానమును జ్ఞప్తి కెలయించుటకై యనుజలను వెంటనిడికొని బాలచంద్రుఁ డత్తవారింటి కరిగెను. ఆ మందిరపు ద్వారములు మాణిక్య తోరణములతోను నేల రత్నకంబళములతోను దీపించుచుండెను. విప్రకాంత లెదురువచ్చి యారతులిచ్చి వారినెల్ల నుచితాసనాసీనుల గావించిరి. సకలవిధ ఫలోపహారముల నందునిచి నేవకులు వచ్చి వారికి వింజామరలు వీవదొడగిరి.

ఇదివిని మాంచాల శృంగారముగ నలంకరించుచుకొని తల్లియొద్దకరిగి “నీయల్లుని నే నేర్పరించు టెట్లు? అందనేకు లాసీనులై యున్నారు.” అని మనసువిచ్చి యడిగెను. ఆమెతల్లియు “నీవరుగగనే లేచి నిలుచువారలు నీమఱదులు.

ప ల్నా టి పు తి.

కూర్చుండినయాతడే నీభర్తయని తేల్చికొనుము." అని గుఱుతు చెప్పెను. ముగ్ధమైన మూర్తితో మాంచాలగృహాంగణము ప్రవేశించెను. అనపోతును, బాలచంద్రుడును దప్పతక్కురులు లేచి నిలువబడిరి. ఆ యిరువురియందును భర్త నేర్పరింపరాక మాంచాల పొరపాటున ననపోతు పాదములకు నమస్కరించెను. అనపోతు లేచి "నేను బ్రాహ్మణుడనుగాన నీసేమము సెడునని నేను నిలువనైతిని. నే ననపోతును. నీ మఱిదిని. అడుగో శాత్రవభయదుండైన "నీభర్త" అని నిర్దేశించెను. అంత మాంచాల "అయ్యా! నీవు బ్రహ్మకులుడవు. వేదవేత్తవు. కనుక, నేను నీచరణములు దాకుటలో దోసమును లేదు, నా కన్యభావమును లేదు." అని యనపోతుతో బలికి బాలచంద్రు నొద్దకరిగి వానిపాదములు పన్నీటితోగడిగి తుడిచెను. అనుజలనంక బాలచంద్రుడొక్కచూపు చూచెను. అది వా రర్థముజేసికొని "తేవకడ వత్తుము. రణముమాట మఱువకుము." అని పలికి బయలుదేటి చనిరి.

నేటికిగదా పండువని మాంచాల భర్తను పరమభక్తితో నేవించి తనివినొందెను. అనంతరము మాంచాల బాలచంద్రునిచెంత నిలిచి "జన్మవృక్షమునకు జేవిగల ఫలములు రెండు. మొదటిది భోగము. రెండవది కీర్తి. తొంటి దిప్పుడు లభించినది. ఇంక కీర్తిసంపాదన మనంతర కరణీయము. లెండు. రణమునకుబాండు" అని బాలచంద్రుని బ్రోచెను. ఆతనిమనసున బళ్ళాత్తాపము మొలకలెత్తెను. "హా! ఎంతమూఢుడ నైతిని. వేశ్యపలుకులకును నీమెపలుకులకును

అంభోతేజము.

నంతతారతమ్యము గలదు. ఇట్టి వీరకాంత విలువయెఱుగక  
త్రోసివుచ్చి పాడువేశ్యను బట్టుకొని నిందపాలైతినిగదా”యని  
బాలచంద్రుడు తన్ను దా దిట్టుకొనెను.

మాంచాల ముఖపద్మము వికసించెను. “కాంతివుం  
జమా! మీకు సాహస మమరుగాక! శాత్రవజయము సమ  
కూఱుగాక! చెన్న కేశవుఁడు వరములిచ్చి మిమ్మోముగాక!  
మీరు కలియుగ పూజలంది చిరకీర్తి నందుదురుగాక!” అని  
మాంచాల భర్తను దీవించి యాయుధము చేతి కందించెను.  
బ్రహ్మహత్యాపాతకము రాకుండుటకై యనపోతునుమాత్రము  
రణమునకు గొనిపోవద్దని మాంచాల యాదేశించెను. సరే  
యని బాలచంద్రుఁడు బయలుదేఱెను.

### III

బాలుఁడు తల్లి చేతి యన్నమును గడుపార భుజిం  
చెను; మేను చందనమున నలందికొనెను; రత్నాలంకారము  
లు కై సేసెను; మాతృ దేవతకు భక్తిమై నమస్కరించెను.  
“నీకు దేవేంద్ర వైభవము గలుగుగాక. వీరభద్రుని బోలె  
విజయ మందుదువు గాక! వైస తేయుని వేగమును, రామ  
చంద్రుని రాజనమును, భీముని పతాక్రమమును నీకు సిద్ధిం  
చుగాక పొమ్మ”ని తల్లి కుమారుని దీవించెను. తమ్ములనుబరి  
వారమును గొని బాలచంద్రుఁడు బయలుదేటి మార్గ  
మునందలి ధరణి కోటను గెలిచి పాండులను దమలో జేర్చి  
కొనెను. భద్రసాలేయ మనెడి ఛత్రము నంశుమని బాలుఁడు

ప ల్నా టి పు లి.

తల్లికి గబురంపెను. ఐతమ్మ దానిని నేకరించి కొమరుని కంపెను.

బాల చంద్రుడు ప్రయాణము సాగించుటకు ముందు మాంచాల మాట ననుసరించి అనపోతును వెనుకకు బంపవలసి యున్నది. అందుల కుపాయ మవసరము. “ముత్యాల మాలయు ముద్దు బుంగరమును దాను మాంచాల యొద్ద మఱచి వచ్చితి ననియు, నది తెమ్మనియు బాల చంద్రుడు అనపోతునకుఁ జెప్పి యంపెను. బాలచంద్రుడును దమ్ములును బ్రయాణము సాగించిరి. మార్గమున ద్రిపురాంత కమునం దొక రావికొమ్మ కొక యుత్తరము కట్టి బాలుఁడు ముందునకు సాగెను. దారిలో ముటుకూరు కాపులు వచ్చి మ్రొక్కి యట విందారగించి విశ్రమింపుడని వారి నాహ్వానించిరి. ‘పోవునది కలనికి. నిల్చుట కిది సమయము కా’దని తెలిపి బాలుడు ప్రయాణించెను. ఒక కొంతదూరమున గరికి పాటికాపులు వచ్చి వారికి మ్రొక్కిరి. బాలుఁడు వారికి పోకలును, నాకులునునొసంగి పనిచెను.

బాలచంద్రుడు ‘కురవ’ కరిగెను. అందు నలగొండ కాన్పించిన నే యతనికి మేనుపొంగెను. తమ్ములతో తానూ నలగొండ నొక్క నిమునములో నెక్కెను. వెనుకజిక్కిన పరివారము తమ్ము గలిసికొంటకై బాలుడు తమ్ములతో నచట గొంతసేపాగెను.

బాలచంద్రుడు నలువైపుల దిరిగిచూచెను. అచ్చటకు రణరంగమెల్ల గానిపింప నతని భావములు పొంగి పొర

## ఆంధ్ర ప్రేమము.

అను. “మనమేమి చేయవలయును? శత్రుసేనలో నొకవంక నుండి మునుమువట్టి కోతకానిచ్చుకొని పోవుదమా? అట్లగుచో నెదుటి బలము నెంగిలిచేసి విడిచినా”డని మన వీరులు కోపింతు రేమో?—సంధికార్యములు నడుచుచునేయున్నచో మన సంరంభముచూచిన ప్రజలు మనమే వగ తెచ్చితిమని దూఱుకొందు రేమో? ఏమిచేయుదము” అని బాలచంద్రుడు సంకోచించెను. చెలికొండల బాలచంద్రుని గలనికి బురి కొల్పిరి. అంత బాలుఁడు పర్వతమునుండి కుప్పించి రణరంగమున కెగసి యుఱిఁకెను. సేనాసముద్రమునందు బాలచంద్రుడొక మందరమయ్యెను. రాజులు వడక సాగిరి. ఏనుఁగులు, గుఱ్ఱములు, నాయాదిక్కులకు బరువువెట్టి తత్తఱ మొందసాగెను. కాల్బలమెల్ల కలఁగెను. నరసింహునిపాలిట మృత్యువీ రూపమై వచ్చిన”దని కొందఱు వీరులు వల్కుచుండిరి. “వచ్చినవాఁడు బాలచంద్రుఁడు. కదనగాండీవియగు బ్రహ్మాన్న కొమరుఁడు. తొలంగుఁడు, తొలంగు”డని కొందఱు పెద్దలు ప్రజలను దూరమున కదల్పుచుండిరి. వారిచ్చిన దారింబడి బాలచంద్రుఁ డనుజునులతో మలిదేవుని కొలువులోనికి హుటాహుటి పిడుగు పడువున జొచ్చుకొని పోయెను.

మలిదేవుని కొలువులో మంత్రీయగు బ్రహ్మనాయుడును బంధువర్గమును సకల వీరులును నాసీనులై యుండిరి. ఒక వరిక నెదిరినుండి సంధి రాసుబారమును గొని వచ్చిన దొరలు కూర్చుండి యుండిరి. ఆ దొరల మొగములెల్ల బాలచంద్రుని రాక చూడగనే వాడిపోయెను. ఇక సంధికుదరదు.

ప ల్నా డి వు లి .

దుర్విధిని దప్పింపలేము” అని వారు తేల్చుకొనిరి. మలిదేవుని వీరులు కొందఱు కుమారుని రభసమునకు, గనలిక రాజదర్శనమున కనువుపఱచు దారి నీయకుండరి. “మలిదేవ రాజు మంటపమునకు బోనలె, దారినుండు” అని బాలుఁడడిగెను. కాని వీరులు దారినియలేదు. వట్టినపని కెదురెఱుగని బాలచంద్రుఁడు మదపుటేనుఁగులపై కుఱుకు సింగపు కొదమ పైలె, నచ్చటనుండి యెగిరి మలిదేవుని మంటపమున కుఱికెను. పిడుగడిచినక్రియ నభయెల్ల నదరిపోయెను బాలచంద్రుఁడు వినయ వినిమితుఁడై రాజునకు నమస్కరింపఁగా మలిదేవుఁడు పెడమోము వెట్టెను. “ రాజా! నావంకఁ జూడవేల? నేనేమి చేసితివి? నా తప్పేమి?” యని బాలుఁడు ప్రార్థించెను.

ఇంతలో గన్నమదాసు లేచి కత్తిర్పుఱిపించి “చూతుఁడీ బాలుని గద్దటి పనులు. ఇతనిపాటి వీరుఁడు లేఁడని కావలయు, నిట్లు మత్తిలి యున్నాఁడు. మాపేరు విన్నంత మాత్ర పరబలంబులును, మాబలంబులును, కణించుఁడును. ఇట్టిమేము వీనికెనకాక పోతిమా! ఓరీ? ఇటనుండి పోదువా? ఖండితుమా!” అని పలికెను. “విషినప్రవర్తనులై వాగులనీళ్ళు ద్రావి యడవిపండ్లు మెసవి సమర మనుమాటే మఱచినారు కాన మీకు కత్తులు త్రుప్పుపట్టినవి. అందుననే మీకత్తులకు పగ వారే కాన్పింపర! నేను మాత్రము కన్పించితిని. సరే నన్నే నఱకి త్రుప్పు డులుచుకొనుఁడు. రాజదర్శన మీకుంటకు మీకేపాటి యర్హతకలదు? ఈయలేదు గావుననే, పైనుండి యురుక వలసివచ్చినది. ఇందు నాతప్పేమి? ” యని బాలచం

అంధ్ర తేజము.

ద్రుఁడు పలికెను. కన్నమదాసు కనలి “మారాడితివా? జాగ్రత” యని కత్తి చూపించెను. బాలచంద్రుఁడు గ్రుఁడయ్యెను. “చుట్టను శత్రుసేనాసముద్రము మధ్యను లంక ఫౌలె మీరున్నారు. ఆ సంద్ర మొక్కసారి నలువైపుల బొంగి నదా యీతిన్నె మునిగి పోవుట నిక్కువము. ఇట్టి పౌరుష హీనులు మీలోక్కరే రాక రాజునుకూడ నిందువెచ్చి ప్రమాదమున నేల యుంచితిరి? ఇంతకును, నీవు బ్రహ్మనాయని కేమగుదువు? వచింపుము” అనిధట్టించి బాలచంద్రుఁడు పలికెను. “నేను బ్రహ్మనాయనికి వరమున జనించిన జ్యేష్ఠపుత్రుఁడను.” అని కన్నమ దాసుత్తరమిచ్చెను. అంతబాలుఁడు మఱింతపోడవై “నీవు బ్రహ్మన్న జ్యేష్ఠపుత్రుఁడవైనచో నేను నీతలదన్నిని తమ్ముఁడను. నేను పైనుండి యెగిరి పోవలసిన కర్మమేమి పట్టినది? అన్నలందఱి తొడల మీవనడుగులు వేసికొనియే పోగల స్వాతంత్ర్యము గలదు.” అని పలికెను. కన్నమ దాసునకు బట్టరాని యానంద ముబికెను. “తప్పు నాదే తమ్ముఁడా” యని తమ్ముని నెత్తికొని దించెను. అదివిని యిదిచూచి రాజు తలవాల్చెను.

అంత బాలచంద్రుఁడు “రాజు పుడమియెల్ల శత్రులకిచ్చి యడవులంబడి దిరుగుచు పొలపు గూరలు గుడుచుటచేతనో యేమో కండ్లకు పసరెక్కి నట్లున్నది. నేను మందిచ్చెదను రమ్మనుడు” అని రాజును దూఱసాగెను.

అందున్న యోధులనెల్ల బేర్కొని బాలచంద్రుఁడు గలనికి బురిగొల్ప మొదలిడెను. “దేవరాజా! వీరుఁడనని పేరు

ప ల్న టి వు లి .

పెట్టుకొని నీవు జీవించి యుండగనే గదా నీకుమారుని శత్రువులు చంపివేసిరి. నీలో శౌర్యము చచ్చెనాయేమి? ముక్కుపై బాడిచి నప్పుడు గుఱ్ఱమునని కోపమెందులకు? సంగరమా సన్న మైనది. నీవు ధనుష్టంకారము చేసినంతనే బ్రహ్మాండములు పగిలి పోవా?" యని బాలచంద్రుడు దేవరాజును బుకొల్పెను.

ఇది యిట్లుండె. అనపోతుమేడపినుండి మరలుచు దారిలో నశ్వధృతరువుననున్న లేఖను జూచెను. "చెన్నకేశవుని యాన, మలిదేవుని యాన, నాతండ్రియాన, నాయాన, నీవు సంగరమునకు రావలదు." అన్న లేఖాంశములు చదివి కొనెను. అతఁడు మహాగ్నిపై నూనెపోసినట్లయ్యెను. "నీకిది ధర్మమా బాలచంద్రా? తల్లి తండ్రులకన్న నీవే మిన్నవని తిరుగు నన్ను వదలిపోవ దగునా? నన్నొక నెపమున వెనుక కంపి మాంచాలహాస్యమునకు బాల్పఱుప దగునా? బ్రాహ్మణునకు సంగరపు జావు తగదనితలఁచితివా? ద్రోణకృపాశ్వత్థామలు బ్రాహ్మణులు కారా?వారికి సమరమరణము దొరకలేదా? నాపౌరుషమును వీటబుచ్చితివి. రాజు ఋణమీఁగదగు తఱివచ్చినప్పుడు నావీరరక్తమును నీరుగావించితివి?" అని యనపోతు విలపింపజొచ్చెను.

అపుడే మేడపినుండి కార్యమపూడి వీరుల గలయబోవు 'మాడచి,యను కాంత యాదారిని బోవుచుండెను. అనపోతామెకు నమస్కరించి "బాలచంద్రున కంజలియనుము. నేను తన్ను స్వర్గమున గలిసికొందుననుము. ఈకలుషము

## అంశ ౧) తేజము.

తన్ను జెందదనుము. నా మరణానంతర మీ జండెమును దీసి కొని యాతనికిమ్ము.” అని తెలిపెను. అతఁడు దశేంద్రియములను బిగించెను; తనతల్లిదండ్రుల నెంచి నమస్కరించెను; చెన్న కేశవుని బ్రార్థించెను; తనశిరస్సును తానేకోసికొని మరణించెను. మాడచి కార్యమపూడి లోని శిబిరము జొచ్చునప్పటికి వీరులు విందు లారగించుచుండిరి. మాడచి బాలచంద్రుని వెదకి, డగ్గటి, యనపోతుమరణము దెలిపెను; సం దేశమును వినిచెను; రక్తసిక్తమైన జండెము నొసంగెను. బాలచంద్రుడు “యుద్ధము, యుద్ధము, అని యార్చుచు భోజనము విడిచి లేచెను. నరసింగుని తలగోసి రాజునకిత్తును. కులవిరోధము తీర్తును.” అని శపథము చేసెను. వై. రాజులు సంధికానేరదని యాశ వడలుకొని చనిరి.

బాలచంద్రుని జూచి వీరు లెల్లరును ‘నాయనా! ఐతాం బకు లేకలేక కలిగిన కొమరుఁడవు. పిన్న వాఁడవు. శత్రుదళ ములకు మిత్రలేదు. సమర సాహసము వలదు. మామాట విని మమ్మా దరింపుము” అని కోరిరి. అందుపై బాలచంద్రునకు రోష మతిశయించెను. “రాజాన్నము తిని విడియములు చేసిన వీరులు మీరే యిట్లాడిన నేమన నేర్తును? నాకే ప్రథమ తాం బూలము కావలయును. నేనుపిన్న వాఁడనా? కాను. పిడుగను. బాలురే తలిదండ్రులఋణము దీర్చవలసినది. మానాభిమాన ములును బాలురకే మెండు. మగతనము బాలురకే మిక్కిలి. పెద్దలకు మగటిమి తక్కువ, పటిమకొద్ది. వారికి మనసు చలిం చును, ధైర్యము తగ్గును. కీర్తికె నను నవకీర్తికయినను భార

## ప ల్నా టి పు లి

మంతయును బాలురపై ననే గలదు. కాన నేనే చవరము సేసి స్వర్గమును జూజుగొందును.” అని బాలచంద్రుఁడు పలుకఁ జొచ్చెను.

బ్రహ్మనాయఁడు కుమారునివారింపఁదలఁచెను. “కుమారా! నీకీడిట్టతన మెప్పు డలవడినది? వింతయయ్యెడిని! ఏనుఁగులు, గుఱ్ఱములు, కాల్యలము, కుంతములు, గొడ్డండ్రు, ముసలముద్గరములు, చక్రతోమరములు, శస్త్రాస్త్రములు నివన్నియు జూచినప్పుడు భావము చెదరికమానదు. ఇప్పుడూ రక పలికినట్లుగాదు. అప్పుడుగాని భయముపుట్టదు. అర్జును నంతటివాఁడు కర్ణుని గంచి కలగి “మనరథంబును మాధవ మరలని”మ్మని పలికినాఁడు జాగ్రత” అని బ్రహ్మనాయఁడు కొమరుని బెదరింపజూపెను.

కాని బాలునకు ధైర్యముపొచ్చెను. “పిడుగుచిన్నదే కొండను భేదింపదా? మిర్యము కొలదిదే నోరంతయు మండింపదా? దావాగ్ని కొద్దిదే అడవియెల్ల కాల్పదా? కాన నాకు సర్వమును చశమ” అని బాలుఁడు తెలిపెను.

బాలుని ప్రయత్న మనివార్యమని బ్రహ్మనాయనికి గోచరించెను. యుద్ధమునకు నీవరుగుట నాకు సమ్మతము. కాని దిక్కుల నలముకొన్న నా కీరితికి మచ్చుపొడమనీకుము. నీశౌర్యమును మొక్కపోనీకుము. రణమన్నచో గేవల మార రణకిర్రుగాదు. ఇహసౌఖ్యముల కిది పుట్టినిల్లు. ముక్తి కిదిమూల ధనము. ఎదిరి వీరులు మహాబలులు. వారు తలపడినప్పుడు తల కపోకుము. వారి శరదీప్తికి బెదరబోకుము. కాముఁడు కంపిం

## ఆంధ్ర ప్రేజము.

చునట్లు రణమాడుము. నరసింగుని తలనరకి తెమ్ము. నీకు జయమగుగాక! అని దీవించి బ్రహ్మనాయఁడు బాలుని బంపెను.

ఏను గంబారిపై నరసింగభూపతి రణమున కవతరించెను. బల్లములుపట్టి బంటు లేనుగుముందు నడచుచుండిరి. నాల్గువేల విలుకాండ్రొక్కప్రక్క బలసియుండిరి. సూరెలవారు ఐదివేలమంది మఱొక్కప్రక్క దీపించుచుచుండిరి. అశ్వపంక్తులును మాతంగయూధములును ననంతములుగ నడచుచుండెను. శూలములు, శరములు దాల్చి వీరులు నేలయీని నట్లు వెడలుచుండిరి. ఏవంక జూచినను ధ్వజములు, ఛత్రములు, శుక్రములు, సాంద్రమై కనుపట్టుచుండెను.

రణభేరిమోగెను. బాలచంద్రుఁడు బరదీసిన కత్తియై పొడిచి నడిచెను. “కో”యనియార్చియరిసేనలపై బడి చిందరవందరగావించెను. కొన్నితలలు ఖండించెను. కొన్నిచేతులు నఱకి వేసెను. కొన్ని కనుగ్రుడ్లు పొడిచెను. మఱికొన్ని టొమ్ములు పగిల్చెను. తొడలుకొన్ని తునుకలుచేసెను. ఏనుగులపైకి సింహమై యెగిరి తుండములు, తోకలు, దంతములు ఎల్లయుం దుత్తుమురు గావించెను. గుట్టములపైకురికి, డొక్కలు చించి, డెక్కలుచెక్కి, టొమ్ముల పగిల్చి, చెల్లాచెదరుసల్పెను.

నలగామరాజుసేనలు బిడ్డలజూచుకొను నాసబాసి, ప్రాణములపై ప్రేమదోసి, కలగుండుపడి యేడ్చుచుండెను. పందలుమాత్రము ప్రాణములు తీపని పాటజొచ్చిరి. అది చూచి నరసింహభూపతి “నమ్మినరాజును నట్టేట ముంచిపో

ప ల్నా టి పు లి .

రాదు. తనువు లస్థిరములు. కీర్తి శాశ్వతము. పాటిపోయితి  
రేని రాజు నాన"యని సేనకు ధైర్యముచెప్పి కలనికి బురి  
కొల్పెను. బాలచంద్రుఁడు నెత్తురు టేఱులు పాటించుచునే  
యుండెను. ఒకని కాలు, ఒకనితోడ యింకొకనితల యేక  
బాణమున గ్రుచ్చి యెత్తి చూపఱకు భీతిగొల్పుచునేయుం  
డెను. శత్రుల శరవర్షధార లెంతబలవత్తరములయ్యు బాల  
చంద్రుని పాటవమును నడల్పలేకపోయెను: మీఁడుమిక్కిలి  
వాని రోషమున కింధనములయ్యెను. 'ఇతఁడు వీఁడు, ఇతఁడు  
కాఁడు.' అని యేర్పరించుకొనుటకు, బాలచంద్రుఁడు తమ  
కము పట్టలేకుండెను. బాలచంద్రుఁడు తెల్లని యేనుఁగుపై  
రణమాడు మహావీరు నొక్కరుని గాంచెను. వానిపై కుఱికి  
యార్చి బాలుఁడు తనకత్తితో నాతని శిరస్సు నఱికివైచెను.  
తోడనే యాతలను జేతదాల్చి నెత్తురు టేఱు లీఁడుకొనుచు  
బ్రహ్మనాయని యొడ్డకరిగి చూపించెను. బ్రహ్మనాయఁ డది  
గాంచి "ఇది నరసింహుని తలగాదు. అతఁడన్న దగ్గఱ  
నున్నాఁడు. నీవు తెలియలేవై తివి?" అని యాగ్రహమొందెను.  
బాలచంద్రుని రౌద్ర మినుమడించెను. "ఎఁడీనరసింహుఁడు?  
ఎక్కడనున్నాఁడు? ఎందుదాగినాఁడు? ఎటకు బాఱినాఁడు?"  
అని హుంకరించుచు బాలుఁడెగిరి సేనామధ్యమున వ్రాలెను.  
కేరళాధీశ్వరుని బొడిచి పుడమికి ద్రోసెను. కర్నాటక  
రాజును జీల్చి ప్రక్కకుఁజిమ్మెను. మాళవాధిపుని ద్రుంచియా  
ర్చెను. బర్బరనాయకుని కరములు నఱికి చంపెను. తుదకు  
నరసింహుఁడు దొఱకెను. బాలుఁడతనిపైకుఱికి కత్తితోబాడి

## అంధ్ర)తేజము.

చెను. నరసింగ రాజుతిరిగియంకుశమ్మున గ్రుచ్చి బాలుని ప్రేవులు  
 లాగెను. బాలుఁడు గ్రుడై నరసింహుని వక్షమున జొనిపిన కత్తి  
 వీవున వెడలజొచ్చెను. ఇదినమయమని బాలుఁ డతనితల ఖం  
 డించి కొనిపోయి తండ్రియెదుట బెట్టెను. కొలువెల్ల నరసింహుని  
 శిరమునకు నమస్కరించిరి. బ్రహ్మాన్న దుఃఖంచెను. “బాల  
 చంద్రా! నేను చేతిమీఁదుగ బెంచిన నరసింహుని కెట్టిహీన్నత  
 దెచ్చితివి. నిన్ను రాజు పిలువనంపలేదు. ఏలవచ్చితివి? వచ్చిన  
 వాఁడ వూరకుండక నేనెల్ల చూఱగొంటివి” అని బ్రహ్మ  
 నాయఁడు కుమారునిఁ దెగఁడెను. బాలచంద్రుఁడు రోషము  
 వహించి “కొలువులో నలరాజు నొప్పగించితివి. కోడిపందె  
 మున బుడవి పోగొట్టితివి. నమ్మివచ్చిన నీమేనమఱది ప్రాణ  
 మును గొంటివి! చెవులరాయని వేంకజోదును మాయచేసి  
 చంపించితివి.” అని తండ్రి నెత్తిపొడిచెను. వెన్నిచ్చివచ్చిన  
 పందవు నీవును వీరుఁడవేనా?” యని బ్రహ్మాన్న బాలుని దెగ  
 నాడెను. బాలుఁడు తటాలున బయలుదేటి రణమున కుఱికెను.  
 అప్పటికే, కమ్మర కాచన్న, మంగలమల్లు. కుమ్మరపట్టి,  
 చాకలచందు, నెల్లరు పరదళంబులపైబడి చంపి చచ్చిరి.  
 బాలచంద్రుఁ డిదివిని రోషదుఃఖములు పెనగొన రణమాడ  
 జొచ్చెను. నేనలెల్ల పాఱజొచ్చినవి. మహావీరులెల్ల బాలుని  
 చేతిలో మరణించిరి. కాని బాలునియాత్మ మిత్రులం జూడ  
 బోయెను. లోకమిత్రుఁడీఘోరము చూడ లేక యస్త్రాది  
 చేరెను.


బాలచంద్రునితో నెనయైన వీరుని వేలు మడిచి

ప ల్నా టి వు లి .

చెప్పవీలులేదు. భారత వీరుడైన అభిమన్యుఁ డొక్కరుడు సాటిలేదా. యతఁడే యీతఁడై పొడమి భారత దేశమును మఱొక్కసారి మేలుకొలిపి యుండును. ఈయన రూపము కవిరాజుల కావ్యములలో నచ్చుగుద్దు కొన్నది. మహాశిల్ప ల శిలలలో మూర్తీభవిగచినది. ఇంక భారత మహిళా లలా ములు పసిగుడ్డులకు బెట్టు నుగ్గుపాలలో రంగరింపబడుగాక! విద్యార్థులు పఠించు సంధ్యానందన మంత్రాక్షరములలో బాలచంద్ర నామము చొన్నబడు గాక!



# రాయలు - తిమ్మరుసు.



## I

“అమాత్య శేఖరా! మా తండ్రిగారి యవసానాజ్ఞను నిర్వర్తించుటకై నన్నెట్లు పట్టాభిషిక్తు గావించితిరో, నేటి నాయవసాన సమయాభిలాషను గూడనట్లే నిర్వర్తింప గోరుచున్నాడను. నాకుమారుడు తిరుమలరాయుడు బాలుడు. రాజ్యమును సంరక్షించి, వానిని బెంచి పెద్దవానిని చేసి వానినే రాజ్యాభిషిక్తు గావింపుడు. కృష్ణరాయలు నాకొమరునిజంపి సింహాసన మెక్కునేమోయని నాభయము. మీరిప్పుడు క్రూరము నాక కృష్ణరాయల కన్నులు వెఱికించి తెచ్చి నాకు జూపుడు. తదనంతరముగాని నాప్రాణము లీబొందిని వదలి పెట్టవు.” అని మఱిమఱి వీరనరసింహరాయలు తిమ్మరుసుతో బలికెను.

తిమ్మరుసు వీనుదోయి కీ పలుకులు ములుకులయ్యెను. తిమ్మరుసు మాన్పడెను. అయిన కేమియును బ్రత్యుత్తర మిచ్చుటకు దోచలేదు. తిమ్మరుసున కిదివఱకు వీరనరసింహుని వీరగుణములే తెలిసినవి. అతనికొటిల్యము బయలువడలేదు. నేడది బయటబడినది. కాని మంత్రితా నేమనుటకును నది సమయముకాదు. అది రాజున కవసానసమయము. “ఏమి యీలోచించుచున్నారు? మహామంత్రులవారూ! నాకోర్కి

రాయలు - తిమ్మరుసు.

తీర్చిననేగాని ప్రాణమును వదలజాలను. ఇది యాలోచనకు సమయముగాదు. పోయిరండు." అని రాజు వేగిరపెట్టసాగెను. "రాజేంద్రా! ఆలోచన యేమున్నది! అది కావించు తెలివర యుచుంటిని ఇదిగో పోయివత్తును." అని తిమ్మరుసు తటాలున బయలుదేరి చనెను.

తిమ్మరుసు తనకర్తవ్యమును గుఱించి యాందోళనము వడసాగెను. "నాతోడలపై నిడుకొని పెనిచిన కొమరున కల్లెగ్గు కావింపగలను? నేను ప్రోదిసేసి పెనిచిన లేతమొక్కను నేనే చేసేత నెట్లు వెఱుకనోపుదును? ఇది దుస్సహము. నిష్పాక్షికముగ భూచినచో గృష్ణరాయల సమర్థత తక్కురుల కేరికిగలదు? నాయొద్ద శుశ్రూషను బొందిన యవకాశము కృష్ణరాయల కొక్కనికే గలదు. రాజకీయ విషయముల నీ వీరనరసింహరాయలును నాతనికి గ్రుందిచేయియే యనక తప్పదు. ఆతడే యీ సామ్రాజ్యమును శాసింప దగినవాఁడు. తిరుమలరాయ లెనిమిదేండ్ల బాలుఁడు. ఇతనిచేత నేమియగును? దేశమున నెటుజూచినను శత్రుబల మనంతముగనున్నది. అశ్వ పతులు, గజపతులు, మొదలగువారలను జయించిననేగాని సామ్రాజ్య మవిచ్చిన్నముగ నిలువనేరదు. చేసిన యేకృషి కేని నిలుకడయే ఫలము. కృష్ణరాయలే సామ్రాజ్యము నట్టినిలుక డకుఁ దేగలిగినవాఁడు. అతడే సింహాసన మధిష్ఠింపదగును.

సరియే! యీముప్పుతప్పులెట్లు? వీరనరసింహరాయలను మోసపుచ్చిననేగాని కృష్ణరాయ రక్షణము కానేరదు. కాన నేనరిగి యాడుమేక కన్నులు బెఱికించికొనిపోయి చూపు

## అంధ్ర)లేజము.

దును. 'వ్రాణ విత్త మాన భంగమందు బాంకవచ్చు నఘము పొంద దధిప' యనికదా శుక్రసీతి. దీనదోషములేదు." అని తిమ్మరుసు బయలుదేటి యట్లకావించెను.

వీరనరసింహరాయలు మరణించెను. కర్ణాటసింహాసనమున కలంకారము దెచ్చు భారము తిమ్మరుసు మహామంత్రిపై నుండెను. కాని దేశములో పలువిధములగు భావములు తాండవించుచుండినవి. మంచికిగాని చెడుగునకుగాని యెల్లప్పుడును రెండు పక్షములును నుండనే యుండును. తిరుమల రాయడే రాజు కావలెనని యొక పక్షమువారు దలచుచుండిరి. మఱియు వీరనరసింహ రాయలను మోసపుచ్చినందుల కాపక్షమువారు తిమ్మరుసునుఁ జేగడుకొను చుండిరి. ఇంక రెండవ పక్షమువారు "ఆహా! తిమ్మరుసు సెంత సమర్థుఁడు! ఎంతటి దయాపరుఁడు! ఎంతటి యుచితానుచిత వివేకి! కృష్ణరాయల కన్నులు పెఱికింపక తప్పించిన తిమ్మరుసు దేశమెల్ల నారాధింప వలసినవాఁడుకాక నుతేమి? దేశమునకు గుండెడుడుకు వాషినాడే" యని పొగడికొనుచుండిరి. అంతఃపురములోని ప్రతివారును తిమ్మరుసునకు పీఠ్యసమానునిగనో దైవసమానునిగనో చూచుచుండిరి. రాజోద్యోగస్థు లెల్లరు తిమ్మరుసునకు రాజ్యమున కాపద్భంధువని నమ్మికతోనుండిరి. సామంతమంత్రి వర్ణమెల్ల తిమ్మరుసునుఁ బూలతో బూజించుచుండిరి.

తిమ్మరుసు తాను చేయదలచిన పనిలో ధర్మమున్నప్పుడది చేసియే తీఱును. "సారభ ము త్తమగుణా న పరిత్యజంతి"

రాయలు - తిమ్మరుసు.

ఉత్తములు తాముచేయవలసిన కార్యమును వదలి పెట్టరు. శుక్లనామ నందనత్తర మాఘ శుద్ధ చతుర్దశిసాండు కృష్ణరాయలకు బట్టాభిషేకము జరుగునని తిమ్మరుసు సామ్రాజ్యమున బ్రకటింపించెను. మహారాజుకు సామంతులకు, బెద్దలకు, నెల్లరకు తిమ్మరు సాహస్వనమును పంపించెను.

విజయనగర మెల్లదేవేంద్రనగరమునుబురడించుచుండెను. గృహస్థులు తమతమ వాకిళు లో బచ్చిపచ్చాకు పందిళులు వేసి కంఠములకు వివిధములగు పూవుదీవ ను బ్రాకించిరి. కలవారు మాత్ర మాతీవలకు రత్నములు గుచ్చి గుత్తులు గుత్తులుగ వ్రేలాడగట్టికొనిరి. పందిళులకు నలువైపులనున్న నిలువుటద్దములలో నాసాగసెల్ల ప్రతిబింబించుచు మార్గగాములకు వినోదమునొనగించుచుండెను. తిమ్మరుసుపన్నీరు చల్లించివీధులం దెల్ల ముక్తియపు మ్రుగ్గులు వేయించి గోడలెల్ల మృగగుడ పంకముతో నశ్రికించి వానిపై జిన్నెలు వన్నెలుగ జిత్తరువులు వ్రావించెను. సామ్రాజమున మూలమూలలెల్ల నిట్లుండ నింక రాజమందిరము లోని సన్నాహము వర్ణించుటెట్లు? అది వర్ణనాతీతము. రాజమందిరము లలంకరించిన దాసదాసీజనములకు తిమ్మరుసు రత్నరాసులు కానము లొసంగుచుండెను.

అదిగో యిదిగో యనుచుండ చతుర్దశి వచ్చెను. తెల్లవాలు నప్పటికి సామంతి రాజులెల్లరు సపరివారులై విచ్చేసిరి. శ్రీరంగపట్టణమునుండి కుమార వీరశ్యామల రాయడు వచ్చెను. కందగోలినుండి యార్వీటి శ్రీరంగరాజు దయచే

## అంధ్రలేజము.

సెను. నంద్యాలనుండి నారపరాజు విజయముచేసెను. ఆకు వీటినుండి ఇమ్మరాజు చేరికొనెను. గండికోటనుండి పెమ్మ సాని రామలింగన్న భూపతి యేతెంచెను. కొచ్చెర్లకోట నుండిరావెల పెదతిమ్మ భూపాలుడరుగుదెంచెను. వెలుగోడు నుండి వెలుగోటికుమార తిమ్మభూపాల శేఖరుడు వచ్చెను. ఇంకను వచ్చిన సామంతభూపాలురకు లెక్కలేదు. వారి నొక్కొక్కరి నొక్కొక్క ప్రాసాదమున విడియించి తిమ్మ రుసు వారిని పట్టాభిషేక మహోత్సవ మంటపమునకు వెంట గొనివచ్చెను. సామ్రాజ్యముననాబాలగోపాలము ప్రజలువచ్చి సభ నానందమయ మహాసముద్రము గావించిరి. వేదవేదాంగ ములం దపరబ్రహ్మలైన బ్రాహ్మణులు, నర్వశాస్త్ర సమధిగమ ము గావించిన పండితప్రవరులు, నానాస్థానములండు జయము లందిన కవితా పితామహులును, శిల్పులును, గాయకులును, చిత్రకారులును నెల్లరును సభనలంకరించి చిఱునగవుల తోరణములు గట్టిరి. పట్టాభిషేక లగ్నము దఱిసెను.

కృష్ణారాయలగొని తెచ్చుటకై తిమ్మరుసు మందిరము లోని కరిగెను. రాయలు పన్నీట జలకమాడి సర్వాభరణ దుకూల భూషితుడై పూవిలుకాని పూలె గూరుచుం డెను. తిమ్మరుసును దిలకించిరాయలులేచి “అప్పాజీ” యని యానంద బొప్పములతో సాష్టాంగ మెరగెను. తిమ్మరుసు వాక్కునుండి దీవనము వచ్చునని రాయలయాస. కాని మహా మంత్రి చేయూచి తన బలముకొలది రాయల నునుపుచెక్కి యులపై నొక్క చెంపదెబ్బ కొట్టెను. రాయలకు నెత్తురు నెత్తి

రాయలు - తిమ్మరుసు.

కక్కను. తలదిమ్మెలైను. కన్నులనున్న చల్లని హర్షజలములు వెచ్చనై త్తి దుఃఖజలములయ్యెను. రాయలు చతికిలబడెను. తిమ్మరుసునకును గంటసీరుగ్రమ్మెను. ఓడలు జలదరించెను. తానును రాయలచెంత గూరుచుండెను. రాయలొక్కొంత తడవునకుఁ గన్నులు విచ్చి తిమ్మరుసు ముఖమును జాలి గలిగించునట్లు చూచెను. తిమ్మరుసు రాయలను గొఱిలించు కొని శిరము మూర్కొని యెంతకును దనివిననని తండ్రివ్రాలె ముద్దాడెను.

“కుమారా! పూవుకన్న మృదువై నిగనిగ లీనుచున్న నీ శరీరమును నొవ్వఁజేసితిని కనలఁబోకుము. ఈపనికోసము నేనెంతో నంకోచించితిని. ఊరకొన్నచో స్వామివ్రాహ్మణము. కావించినచో క్రూరకార్యము. వీడిచేయుటకును మనసొప్ప లేదు. తుదకు ధర్మమని తేల్చికొని యిది కావించితిని. మన్నింపుము కుమారా”యని తిమ్మరుసు పలికెను. రాయలు ప్రపన్న వదనముతో “అప్పాజీ! ఏల యీ యుపోద్ఘాతము. తండ్రి కొమరుని చెఱువఁదలచునా? తండ్రి దండించినను నది కొమరుని శ్రేయస్సునకుగాదా? ”యని వినయవినమితుండై వచి యించెను.

తిమ్మరుసు మనము మఱింత ద్రవించెను. రాయల చెక్కిలిపుణికి తిమ్మరుసు “కుమారా! నీహృదయమును సంపూర్ణముగ నేనెఱిగియే యుంటిని. నేను నిన్నిట్లు శిక్షించుటకుఁ గతము గలదు. ఇనకిరణములై న సోకకుండ ప్రసాదము అలోఁబొందు రాజభోగములే నీకనుభవము. ప్రజల నొవ్వు నీ

అంధ్ర తేజము.

కేమాత్రమును నూహింప నలవికాదు. సహజముగ ప్రభువు దండించు టెఱుఁగును. ప్రజలనుభవించు టెఱుఁగుదురు. దండించునప్పుడు రాజుతనమనసులో ననుభవించి యుతియును విధింపవలెను. లేకున్న నిహమున జననిందయుఁ బరమున నధమలోకమునుఁ బ్రాప్తించును. ఒక్క చేతిదెబ్బ నీకితఱటి నొప్పుఁగూర్చినదే? ప్రజలనుభవించు కఠినశిక్ష లెంత కష్టతమములో యూహించుము.

నేనాజ్ఞాపించు కాలము మఱొక్క ఘడియలో గడచి పోనన్నది. ఇకపై నేను మనవి చేసికొనుచుండును; నీవనుగ్రహించి యాజ్ఞాపించుచుండువు; ఇంతదనుక నేను తండ్రిని; నీవు కొమరుడవు. ఇకముందు సామాన్య జనులవ్రాలె నేనును నొకసేవకుండ; నీవు రాజవు. కఠపవలసిన విషయములలో నొక్కటియైనది. ఇంకొక్కటి గలదు.

నీయన్న కొమరుడగు తిరుచుల రాయని, నీ సహోదరుడగు నచ్యుత రాయని రాజనీతి ననుసరించి నిర్బంధములో నుంచితిమి. నీవు పట్టాభిషిక్తుఁడవైన తోడనే వారిని వెలువరించుట నీ యాధార్యమును వెల్లడించును. కాన నాయురువురకును గౌరవజీవనార్థము కొంత దేశము నొసగి చంద్రగిరిని వారికి నివాసముగ నీయుము" అని పలికి తిమ్మరు సూరకుండను. శ్రీకృష్ణరాయలు చేతులు జోడించి "అప్పాజీ! మీయాజ్ఞ శిరసావ

రాయలు - తిమ్మరుసు.

హిందువులలో నెప్పటికినైన మీకు గొంతుండనే" అని యా  
వరవశుండై పలికెను.

“కుమారా! లెమ్ము. అభిషేకమునకు సమయ  
మాసన్న మైనది. పోవుదమా”? అని తిమ్మరుసు ఫలి  
కెను. తిమ్మరుసు ముందును రాయలు వెనుకను నై తండ్రికొ  
మరులవ్రాలె నాస్థానమంటపమున కరిగిరి. వేదోక్తవిధిని  
బట్టాభిషేకము జరిగి రాయలు రాజయ్యెను.

తక్షణమే తిరుమల రాయలను, నచ్యుతరాయలను  
చంద్రగిరిదుర్గమున కనిపి రాయలు తన యాదార్యము  
నకు మెలుగు వెట్టికొనెను.

## II

తిమ్మరుసు—ఈ పూర్వ దిగ్విజయయాత్ర నిక్కముగ నపూ  
ర్యము. ఉదయగిరి ముట్టడియందు బదునెనిమిది మా  
సము లొక్కబిగువున దేవరవారు గజపతిసేనలతో  
ననిసేయుటయు దుర్గము గైవసము సేసికొనుటయు.  
మెచ్చుకోలునకు దగిన విషయములు.

రాయలు—మామాట కేమిగాని మీరు కావించిన కొండ  
వీడు ముట్టడితో గజపతికి చిట్టుడుకు నీరైన పుట్టని  
గతిపట్టినది. అద్దంకి, వినుకొండ, నాగార్జునకొండ,  
తంగేడు, కేతవరము, కొండవీడు, ఈ సీమలన్నియు  
దమరు వశము సేసికొనుటతో గజపతి కాయువు  
పట్టులు నడలిన వన్నమాట.

అంధ్ర)తేజము.

తిమ్మరుసు—దానికేమి? కొండపల్లి ముట్టడిలో గజపతి సతీ  
మణి యొక్కర్తు దేవరవారికిఁ జిక్కినదఁట, నిజమా?  
రాయలు—అవును. చిక్కినది. మేము చెఱగొన్న గజపతి  
బందుగులనెల్ల విజయనగరమునకు బంపివేసితిమి.

తిమ్మరుసు—బయలుదేఱినపని పూర్తియైనది. ఇంక మనము  
నగరము సేరికొందము. మన మిరువురము నొకేసారి  
నగరమున లేకుంట ప్రళయస్కరముకాదు.

రా—అప్పాజి! కటకము వశమైననే దప్ప మాకు నిస్తుర  
పట్టదు. అది కావించి మఱియు మనము నగరము  
సేరుదము.

తి—దేవరవారి సేనలు తఱిగిపోయినవి. విశ్రాంతిలేని యీ  
ముట్టడులలో మనవీరులు నశించినంతవఱకు నశింపగా  
మిగిలిన వారైనను మెత్తబడిపోయిరి. మూల బల  
సాహాయ్య మవసరము. నగరమున కరిగి వలసిన రీతి  
సన్నద్ధమై వత్తము. రండు.

రా—తమరరిగి సేవలు కూర్చుకొని రాగలరు. మేమీ  
లోపల సాగుచుందుము.

తి—దేవరవారికిగూడ విశ్రాంతి యవసరముగదా?

రా—అది కటకవశముతోడనే పొందదగినది.

తి—కాని యది కష్ట సాధ్యము. మనము కైవసము  
సేసికొన్న దుర్గముల విషయములో నందురా?  
గజపతి కందుల స్థానబలము లేదు. కటక మ  
తని రాజధానియు, నివాసము నగుటచే నతని

కాయలు - తిమ్మరుసు.

కందు స్థానబలమున్నది. బలభద్రపాత్రుఁడు, మురారి పాత్రుఁడు మొదలగు పదునాఱుగురు పాత్రులును గజ పతికి బెట్టనికోట. వీరి పరాక్రమ మజేయము. మన మరుగ వలసిన మార్గ మందురా? దుర్గమమును నపరిచితమును. నామనవి యాలింపుఁడు. ఇంతటితో మనము నగరము సేరికొందము.

రా—అప్పాజీ! మీకెన్నడును మేమెదురాడి యెఱుగము. మన్నింపుఁడు. మీరరిగి—

తి—రాయలవా రిన్నిరణములలోఁ బాల్గొని యున్నప్పటికిని దనివియు నలసటయుఁ జెందకున్నవారు. అది తమకు సహజము. నేనును. దాని నగ్గితును కాని చిన్న పామునకైన పెద్ద కఱ్ఱతోడనే తాడన మవసరము. అదియు సమయమెఱిఁగి సేయుట సమంజసము. కటకమున కీబిగువునఁ బోరాదు.

రాయలు— సమయమిదియేయని మాయంత రాత్మ వేగిర పెట్టుచున్నది. మన్నింపుఁడు'. అనిపలుకుచు లేచెను. రాయలు వేసిన సంకెటలు తిమ్మరుసునకు విదిలించు కొనరానివయ్యెను. బహుకష్టమున దిమ్మరుసు నగరోన్ముఖుఁడయ్యెను.

రాజసేవకుల పాల్గొన్నప్పుడును నింతియే! ధర్మమునకు బభ్యమైనవాక్కు చెప్పక తప్పదు. అది తేఱివొప్పకున్నచో నూరకొనియుండక తప్పదు. అయినను “హితం మనోహారిచ శుర్లభం వచః”. ముఖప్రీతికిఁబోక హితము కఱపువారుదుర్ల

## ఆంధ్ర తేజము.

భులు కావుననే తిమ్మరుసు మహామంత్రి తానోపనంతదనుక తేనికి హితముపదేశించెను. తనకు వశముతప్పినది; రాజు నానతి కడవరానిదైనది; తోడనే తాను రాజుజ్ఞ నిర్వహించుటకై బయలువెడలెను. తిమ్మరుసంతవాని కిట్టులయ్యెను. తక్కురులమాట నెన్ననేల? రాయలముందు నిలిచి చేతులు నలిపికొనుచు వంగివంగి “చిత్తము చిత్త” మని బ్రదుకు సామాన్యమంత్రికాడు తిమ్మరుసు.

కృష్ణరాయని తండ్రియగు తుళువ నరసింహరాయలు పేరునకుమాత్రమే రాజైయుండగా సర్వమునుదానై సామాజ్యము నొక్కవేలఁ ద్రిప్పుచు వచ్చిన మకుటములేని మహారాజు తిమ్మరుసు.

సవతితల్లి ‘తిప్పాబ’ శ్రీకృష్ణదేవరాయలకు బాల్యమున విషప్రయోగము సేయింపఁ దలఁచినప్పుడది తెలిసికొని రాయలు ప్రాణములనుఁ గాపాడి పెంచి పెద్దజేసి సామాజ్యమును రాయలచేత బెట్టిన మహామంత్రి తిమ్మరుసు.

నా.టినుండి నేటిదనుక రాయలు ‘అప్పాబీ’యనిపిల్వ గా దు యూచి యందికొను గురూత్తంసుఁడును, బ్రజలకష్టము లిట్లుండును గుర్తించుమని యూచి రాయల చెంప పగులగొట్టిన శిక్షకుఁడును, తిమ్మరుసు.

నేటి కేయాంధ్రరాజులును సలిపియెఱుఁగని దిగ్విజయ యాత్రలను గృష్ణదేవరాయలచే సలిపించు సూత్రధారి తిమ్మరుసు.

కావున తిమ్మరుసు రాయలకు సాహసించి నీతిగఱప

కాయలు - తిమ్మరుసు.

వలంతియే. కాని రాయల బలసమర్థతలయందు తిమ్మరుసు నకు నమ్మకము మిక్కిలి.

రాయ లనహామయశూరుడు; పలికినంత చేయనోపిన సమర్థుడు; సాముగరిడీల నాటితేటిన చేయి; ఉదయ సాయం లందు రెండుచేతులనందున రెండు నిండు బియ్యపు సంచు లిరికించుకొని కోటగోడలపై ముమ్మాఱు పరువెత్తుచుజుట్టిన మహాబలవంతుడు.

ఇట్టి కృష్ణరాయలకు తిమ్మరు సేమాత్రము షిటికి మందు వ్రాయుటకును వీలులేదు

తిమ్మరుసు విజయనగరమునకు మొగమై చనసాగెను. రాయలు సేనలు గొలిచిరా కటకమునుగూర్చి బయలువెడలెను.

రాయల సేనావారము ఘోరారణ్యముల నుండి చొచ్చుకుని పోవలసివచ్చెను. అవి దుర్గములు. కాండ్రుకాండ్రుమని బొబ్బలువెట్టుచు పాఱుచున్న పెద్దపులులు చూచుటకే భీతిగనుండెను. ఫీంకారములు సేయుచు తుండములెత్తి పరువెత్తు నేనుగుపిల్లలు మార్గమున కడ్డుదగులుచుండెను. భయంకరంబైన పంచాననము ఒడవియెల్ల నదరు నట్లు కొండగుహలనుండి గర్జించుచుండెను. ఆ యీ వైపుల గ్రోతిమూకలును నడవిపండులును సేనలను రాచుకొని పోవుచుండెను. తప్పకొందమన్నను నొక్కప్రక్క నడవిజాతి చెట్లును, వాని కల్లిబిల్లిగ నల్లుకొన్న తీవలును దట్టముగ నుండెను. మఱొక్కప్రక్క ముండ్రపొదలును, సాండ్రమైన పొదరిండ్లును

## ఆంధ్ర శ్రేణులు.

నడతెగనివై యుండెను. మధ్య నొక్కరోక్కరు మాత్రము పోవుటకు దారియుండెను. రాయ లాదారినిబడి సేనలను నెట్లో నడపుకొని వచ్చుచుండ నడుగడ్డునను గజపతిసేన లెదు తొన్ను చుండినవి. వానిని జయించుకొని ప్రయాణము సాగించుట రాయలకు దుస్తరమై యుండెను. శత్రుసేనల కడ విదారులు సువరిచితములు. రాయలసేనకు కేవలము నడచుటయే కష్టము. అట్లయ్యును రాయల సేనలుక్కుతునుకలుగాన నెదిరి బలమును నుగ్గునూచము గావించి ముందునకు సాగుచుండెను. రాయలు సేనలతో కటకపరిసరముల కరుగునప్పటికి పాముగురు పాత్రులును రాయల యాహార పదార్థముల నరికట్టిరి. సేన లడవిదారులంబడి నడచిన బడలికలు వాయు భుజించుటకైనను నాహార పదార్థములులేని దుర్గతిపట్టినది. ఏప్రక్కకుఁ బోవుదమన్నను జుట్టును పాత్రులబలమే.

సమరము సలిపి పాత్రులనోడించి యాహారపదార్థముల వశము జేసుకొందమన్నను సేనలకు గాసంతయైన నోపిక లేకుండెను. రాయలకు మనసులో మనసులేదు. “అప్పాజీ! మీహితోపదేశము చెవినిఁ బెట్టమెతిమి. దానిఫల మనుభవించితిమి. గజపతియే మహాబలవంతుఁడు. అట్టివానికి పదునాఱు గురుపాత్రు లొక్కటియై వేఱువేఱు సైన్యములతోఁ బాసటయైనప్పుడు మీరులేకుండ మేము వానిని గెలుచుటకే వచ్చితిమా? మీ రడనపు సేనలగొని రానక్కఱలేదు. మాచెంత మీరున్న సంతసించి యుందుమే? బుద్ధిపూర్వకముగ మిమ్ములను మే మెడ గావించుకొంటిమి. నేటికి రాయలబుద్ధి మంక

కాయలు - తిమ్మరుసు.

బుద్ధియైనది.” యని పరిపరివిధముల రాయలు తలపోయుచుండెను. తిమ్మరుసు రాకకై దారులు కాచికాచి రాయల కన్నులు కాయలుకాచెను. తిమ్మరుసు నామము రాయలకు సహస్రగాయత్రి యయ్యెను.

ఇంతలో నొక్క దిక్కునుండి కాలుమబ్బలు గ్రమ్ముకొన్నట్టు లఖండ సైన్యములు కదియవచ్చెను. “అది పాత్రుల సైన్యములై యుండబోలు? సన్నద్ధము గండ”ని రాయలు గంభీరస్వనము గావించెను.

సైనికులెల్ల కత్తులు ఝడిపించి తొమ్ములువితీచి బాగులుదీర్చి యుగ్రులై నిలువబడిరి. రాయల కన్నులు జేవురింతలకుఁ దొడఁగెను.

మూఁడురాయరగండనికి జయము! ఆంధ్ర సామ్రాట్టనకు జయము! అని మిన్నుముట్టు జయధ్వనములు రాయల చెవి సోకెను. అంతలోనే యా సేనల నడుమనుండి తిమ్మరుసు ముందునకు వచ్చెను.

రాయలకుఁ బ్రాణములు లేచివచ్చెను. “అప్పాజీకి నమస్కారము” లని పలుకుచు రాయ లెదురేగెను.

దే వ ర వా రి సే న ల న్ని యు నే వీ? తగ్గినట్లు గాన్నించెడినేమి!” యని మహామంత్రి ప్రశ్నించెను. “గజపతి సేనలు తండతండములై వచ్చి మామార్గము నవరోధించి సేనలో గొంత భాగము నాహుతి గొన్నవి. తమపలుకు మన్నింపని దోసమునకు ఫల మనుభవించితిమి. అవిగో!

## ఆంధ్ర తేజము.

పాత్రులు సేనలు! చుట్టను గాచియున్నవి. మన యాహార పదార్థములు వెనుక చిక్కుపడియున్నవి. మీరు తెచ్చిన సేనా పరివారమును గొని యరిగి పదార్థములు తెచ్చినతప్ప నీ సేనలు తేటికొననేరవు." అని రాయ లాతురత దోషపలికెను. తిమ్మగుసు చిరునవ్వు నవ్వెను. "గాయలవారి యూహా సమయోచితముగాదు. ఆహారపదార్థములు తేగల్గినచో గజపతి కొటను గైవసము చేసికొన్నట్లు. ఆ ప్రయత్నమున కిప్పుడు సమయముగాదు. మేమిప్పుడు నగరమునుండి తెచ్చిన పదార్థములతో నీ సేనలు తేటికొనగలవు." అని తిమ్మగుసు బలికెను. రాయలు ఖిన్నుడయ్యెను.

రా—మీరు తెచ్చిన యాహారములు సేనలకన్నిటికి బంపవలసి వచ్చినచో నెన్నిదినముల కవి సరిపడగలవు? మన ముట్టడి సమాప్తమగునంతవఱకు సరిపోగలవా? తిమ్మ—ఏలముట్టడింపవలయును? ముట్టడించినను మనకిప్పుడు కటకము చిక్కనేరదు.

రా—అగచో రాయలసమర్థుడప్పాజీ?

తిమ్మ—సింహాకిశోరము భీతిలుచున్నదేమి? మీరు కత్తియెత్తబనిలేదు. గజపతిని దేవరవారి పాదముల చెంతకుఁ దెత్తుము. ఒక్కదిన మోపికపట్టుడు. ఇంక మీరు విశ్రమింపుడు"

అని పలుకుచు తిమ్మగుసు సందుండి చివారున లేచెను. ఆ మహామంత్రి శపథముతో నేకాగ్రమైన నిశ్చయభాషము మాఱుమోగెను. కొన్ని యడుగులు నడచి యేకాంత

రాయలు - తిమ్మరుసు.

మరసి తిమ్మరు సొక్క రాతిబండపైఁ గూర్చెండెను. ఆలోచనామగ్నమైన యాతని చూపునకుఁ బ్రపంచమెల్ల గైవసమయ్యెను. ఉంకించి యొక్కసారి తిమ్మరుసు తలయూచు నంతలో రాజ్య తంత్రజ్ఞానము కదలబాజెను. ఒక కొంతసేపటికి తిమ్మరుసు తొగరు పెదవులపై ముసిముసి నగవులు తొలకరించెను. ఇంతలో నాయన హృదయము నెఱిగిన గూఢచారి యాయన చెంతకేతెంచి నమస్కరించి నిలిచెను. తాళపత్రములు గంటమును దెమ్మని మహామంత్రి యాజ్ఞాపించెను. వేగులవారి డవితెచ్చి యిచ్చెను. తానా పత్రమునఁ గొంతవ్రాసి సమీప వర్తులగు లేకరుల బిలిచి తిమ్మరుసు తన వ్రాత ననుసరించి పదాఱు లేఖల వ్రాయుఁడని నియమించెను. ఈ లోపుగ గ్రొంబట్టు దువ్వలువలు కొన్నియు రత్నాభరణాదులు కొన్నియు నొక్కొక్క పెట్టెలో నింపించి వేగుల వానిచే బదాఱు పెట్టెలు సిద్ధపఱపించెను. లేకరులు వ్రాసిన యుత్తరము లొక్కొక్కటి యొక్కొక్క పెట్టెలోనునిచి, తాళములువేసి రాయలవారి ముదలునిచి, వేగుల వానిచెవిలో తిమ్మరుసేదియో యూదెను. గూఢచారి పెట్టెలుగొని బయలుదేఱెను.

### III

అది రాజసభ. సాయుధులై నిలువబడిన సేనానులు నడుములనుండి వ్రేలాడు కత్తులపై చేతులాన్ని చక్రవర్తి వంకఁ జూచుచుండిరి.

## అంధ తేజము.

“నేనును నా యనుచరులును బ్రాణములు పోవుదనుక మిమ్మునుసరింతుము. కాదేని, తెగవేయుడు” అని యొక మహావీరుడు శపథముచేయుచుండెను. ఇట్లే వీరులనేకులు సంగరమునకు బ్రాణము లొడ్డుపలుకులతో సభయెల్ల దద్దరిల్ల జేయుచుండిరి.

మాండలిక ప్రభులు, మహామంత్రులు, రాజబంధువులు, నెల్లరును, ప్రతాపరుద్ర గజపతిమహారాజు సింహాసనమునకు నలువైపుల నుచితాసనముల గూర్చుండిరి. రాజు రాజస మొలుకు దృక్కులతో సభయెల్ల నవలోకించుచుండెను.

ఒక రాజసేవకుడు తటాలున నభాద్వారమున నడుగుపెట్టి, “దేవరవారికి జయము జయము. సభాప్రవేశమున కాజ్ఞయా?” అని యడిగెను. “అవశ్యము” అని గజపతి ప్రత్యుత్తరమిచ్చెను. సేవకుడు మఱి వెనుకకరిగి వచ్చి మఱొక్కనివెంట నునిచికొని సభ ప్రవేశించెను.

“వీని నామము సంకల్పసిద్ధియట. వీడి పెట్టిలు గొని పొవుచు దొరకినాడు. ఈపెట్టెలపై గృష్ణదేవరాయల ముద్రలున్నవి. మేను గాయములుచేసినను, వీడు నిజముచెప్పినాడుకాదు. తుదకెట్లో యధార్థము బయట పడినది. కృష్ణదేవరాయలనుండి పాత్రులయొద్ద కరుగుచున్నవాడట. ఎంతయత్నించినను దక్కిన వివరము లెంతమాత్రము దెలియలేదు. ఇవిగో వీనియొద్ద దొరకిన పేటికలు పదునాఱును.”

రాయలు - తిమ్మరుసు.

అని రాజనేవకుడు పెట్టెలను ప్రతాపరుద్రగజపతి ముందునిచెను.

గజపతిమహారాజు మంత్రివంకజూచెను. మంత్రిలేచి ముందున కరిగి, పెట్టెలపై భాగములు పరీక్షించి “అవును, ఇవి యచ్చముగ శ్రీకృష్ణదేవరాయల మద్రలే! ఇందులకు సంది యములేదు” అని పలికెను. “తెఱచి చూడుము” అని గజపతి వాక్రుచ్చెను! మంత్రి పెట్టెలన్నియు బగులగొట్టించి చూచెను. ‘రత్నాభరణములును, విలువగలవస్తుములును, నిండున్నవి. ఇదిగో ఉత్తరముకూడ నున్నది’ యని యొక పెట్టెలోని యుత్తరమును గొని తనలో దానే చదువుకొనెను.

‘మాండలికప్రభువు, శ్రీమతు భలభద్రపాత్రునకు కర్ణాట సింహాసనాధ్యక్ష శ్రీ సార్వభౌమ మూరురాయరగండ శ్రీకృష్ణదేవరాయలు ప్రయమున వ్రాయు లేఖార్థములు.

తమ లేఖాంశములు పశ్చదమైనవి. మన యొడంబడిక ననుసరించి యీ యాభరణ దుకూలము లంపుచున్నారము. అతనిం బట్టి యిచ్చుభారము మీపై నున్నది. తుదిదాక పైకి బొక్కక మెలగుకొనుఁడు.

గ్రహింపుఁడు.

(ముద్ర) శ్రీకృష్ణదేవరాయలు.

మంత్రి రాజుదిక్కుదిరిగి “మహారాజా! పదునాఱుగురు పాత్రులకును నిల్లే యీ పెట్టెలన్నిటిలోను నుత్తరము లుండి యుండును. లేఖాంశములు సభ చాలించినపిదప దెలుసుకోఁ దగినవి.” అని పలికి మిన్నకుండెను. రాజు “నేటిసభ ముగిం

అంధ్ర) తేజము.

తము" అనివల్కి లేచెను. మంత్రియు రాజు ననుగమించెను. నభ్యులు సెలవు గైకొనిరి. మంత్రి గజపతికి రహస్యముగ లేఖాంశములు వినిచెను. మహారాజు ముఖము కళావిహీన మయ్యెను; శరీరము కంపించెను. ఆయనకేమియు దోచ లేదు. గజపతి— మహామంత్రి! ఏమందువు?

మంత్రి—మాండలిక ప్రభువులు రాయలనుండి లంచములు గొని యింత స్వామిద్రోహము చేయుదురనుట నమ్మ దగినదికాదు. పాత్రులు విశ్వాసపాత్రులు.

గజపతి— నిదర్శన ముండగా సందియపడనేల?

మంత్రి— అవును. దీనింబట్టిచూడ సంకోచింపనక్కరలేదు. ఇట్టి భేదతంత్రములలో దిమ్మరుసుమహామంత్రిని మించిన చేయిలేదు. మేకపిల్లను సింగవుగొదమను నొక్క కొలనిలో నీరుద్రావించు నేర్పరి యతఁడు. తల్లియొడిలోనిపిల్లను విడదీయు మహాతంత్రజ్ఞుడతఁడు.

గజపతి— అవును. తిమ్మరుసులేక రాయలు లేడని గొప్ప ప్రతీతి. అగుచో ధనముగుప్పినచో దిమ్మరుసు వశమగునేమో? మాయావిని మాయచేతనే నిర్జించవలయు నని రాజనీతి.

మంత్రి— అది దుర్ఘటము. మిన్నుమన్నేకమైనను మన సామ్రాజ్యము నెల్ల తిమ్మరుసునకు ధారపొసినను నాయన రాయలకెగ్గు దలపెట్టఁడు. రాయల కెగ్గేతలఁచినచో తిమ్మరు సిట్టి సామ్రాజ్యము లెన్నియో

రాయలు - తిమ్మరుసు.

యార్జించియుండును. కాని యాయన యాదర్శములు మానవప్రకృతి కతీతములు.

గజపతి—పాత్రు లెదిరింగొలిచి నిలిచినప్పటికిని మనము పౌరుషముతో నిలిచి యని సేయుదమా? చేసిన గెలుపు సాధ్యమా?

మంత్రి—అదికల్ల. మన కాధారమెల్ల పాత్రులే. వారు లేనిది మనకు గెలుపురాదు

గజపతి—అగుచో, మనమిప్పుడు పాత్రులనే పిలిపించి ధనములు గుప్పుదమా? పాత్రులు రాయలకు వశమగుటయు నీమార్గముననేగదా? అదియే యవలంబితము.

మంత్రి—మన మింతవఱకు వారికి ధనములిచ్చియు సాయములు సేసియు, మనుచుట లేదా యేమి? ఎంతధనము గుప్పినను వారంతియే. వారి నెప్పటికిని నమ్మరాదు. ఈజాబులో వ్రాయబడినట్లు వారు నిక్కముగ తుది దాక పొక్కరు. వారిది నమ్మకపు స్వామిద్రోహము.

గజపతి—నిక్కమే. నేటికిని వారు చూపు నక్కవినయము లెంత మోహజనకములు! అగుచో, ఏమి చేయుదము.

మంత్రి—రాయలనే శరణమందము. గత్యంతరము కానరాదు.

గజపతి—ఎట్టిన్యూనత వాటిల్లుచున్నది? రాజరాజున కిది శోచనీయము.

మంత్రి—సార్వభౌమా! సమయము ననుసరింపవలయును. లేకున్న నింతకన్న ప్రమాదము సంభవింపదా?

## ఆంధ్ర తేజము.

గజపతి—అగుచో, శోలుతి నే మనము శరణమన్నచో విను  
కొండ మొదలగు సీమలన్నియు మనము కోలుపోకుం  
దుమే?

మంత్రి—అప్పు డింతోయంతో జయకాంక్షయున్నది.నాఁడు  
మనకున్న పాత్రులబలము మనకట్టి ధైర్యము నొసం  
గినది. ఇప్పు డాయాశ సంపూర్ణముగఁ దీతినది కాన  
మనకు శరణమే శరణ్యమయినది.

గజపతి—అయినచో, రాయలు శరణమిచ్చునా?

మంత్రి— రాయలు రణధర్మములెఱిగిన మహావీరుఁడు;కోరిన  
వారికి దప్పక శరణమిచ్చును.

గజపతి—తిమ్మరుసునది యామోదించునా?

మంత్రి—తన రాయలకు సార్వభౌమపదవి నెలకొల్పుటయె  
తిమ్మరుసునకు ముఖ్యముకాని మీపైన నేమైన కసి  
యుండునా?

గజపతి—అగుచో, నాలస్యమెందులకు? దానికే వలయు పద్ధ  
తిని గజపుము. శరణ మిచ్చుటయగాని కొనుట మన  
మెఱుఁగము. ఏమిచేయుదుము? విధి బలాధ్యుఁడు'అని  
గజపతి మహారాజు వాక్కుచెప్పెను.

ఇంతలో నొక్కసేవకుఁడు ప్రవేశించి “దేవరకు జయ  
ము జయము ఇదిగో-” అని యొక లేఖను మంత్రిచేతికందించి  
యరిగెను.. మంత్రి దానిని విచ్చి చదివికొని “అమ్మయ్యా!  
రాజ్యలక్ష్మికి ప్రాణము దక్కినది. మహారాజునకు మానము  
దక్కినది” అని యొక్క నిట్టూర్పు పుచ్చెను. “ఎక్కడ

రాయలు - తిమ్మరుసు.

నుండి? విశేషములేమి?” యని గజపతి యాతురుండై ప్రశ్నించెను. “తిమ్మరుసు మహామంత్రులవారినుండి- నేటి నాయంతనము లోపుగవచ్చి సంధిషరతులు తేల్చికొనినచో మీ రాజ్యము మీకు దక్కును. కానిచో తేవేరణము ప్రకటింతుము” అని యిందలి విశేషము” అని మంత్రి పలికెను. గజపతి ముఖమునఁ దిరిగి తేజము తెక్కొనెను.

గజపతి— ఏమి? మహామంత్రీ! తలఁపులోనే దైవము ప్రత్యక్షమై శత్రువును శరణమును నీచతను దప్పించినాఁడు. ఇక మనము రాజసముతో నరిగి సంధి కుదుర్చుకొన వచ్చును. సంధికార్యము రాజులకు సహజము. సమంజసముగూడను. — ఎట్లు పోవుదము? కీ డెంచి మేలెఱచవలెను. సేనా సమేతులమై పోకున్నముప్పు వాటిల్లునేమో?

మంత్రి— సేనల గొప్పోవుట సంగరసూచన. మన మరుగునది సంధికార్యమునకు. రాయల మనస్సు సంధి కున్ముఖము గానిచో మన కీయుత్తరమే వ్రాసింపఁడు. సమరమే ప్రకటించియుండును.

గజపతి— గుచో వారు పాత్రుల నేల చీలదీసిరి?

మంత్రి— లేకున్న మీరు సంధి షరతులకు వత్తురా? అందులకే చీలదీసిరి.

ఈ సంభాషణముతో బ్రాద్దు వ్రాలెను. గజపతి మహారాజును, మంత్రియు, సేనానియు, నశ్వము లవరోహించి బయలుదేరి యరణ్యము ప్రవేశించిరి. నలుప్రక్కల రాయల

అంధ్ర) తేజము.

సేన అనంతములై కానిపించెను. గజపతి యదిచూచి మంత్రి సత్తమునితో, “పాత్రులు లేకుండగనే రాయలీ సేనతో జయము గొననోవువాడే. చూడు మీసేనా ప్రళయసాగరము” అని రిచ్చపడి పలుకసాగెను. “అవును. అది యట్టిద సంధి కలిసిరానిచో, నేడైన మనరాజ్యము ఎనక దక్కుట కల్ల” అని మంత్రి పలికెను. రాయల సేన లుక్కు. తునుకలని ప్రతీతి యని సేనాని పలికెను. ఇట్లనుకొనుచు వారు శిబిర పంక్తిదాపునకు వచ్చిరి. “రాయలవారి శిబిర మెక్కడ?” అని గజపతి యొక ఫణిహారి నడిగెను. ఆఫణిహారి ఏరిని తేటి పాట జూచుచుండెను. “సహామంత్రులవారెందునున్నారు? అని మంత్రిసత్తముడు వానిని తిరిగి ప్రశ్నించెను.

“సంధియా? - సమరిమా?” యని యా ఫణిహారి యటచి కత్తి ఝళిపించెను. మంత్రిసత్తముడు ‘సంధి, సంధి’ యని బదులుచెప్పెను. ఫణిహారి నమస్కరించి ‘ఇదియే రాయలవారి శిబిరము. ఇందే సహామంత్రులవారున్నారు.” అని ప్రతివచన మిచ్చెను. వీరు ల శ్వములు దిగి నిలిచిరి. ఇది విని శ్రీ కృష్ణ దేవ రాయలు మంత్రి సహితుడై శిబిరము వెలికివచ్చి వికసితాసనముతో గజపతిని గాఢిలించుకొనియెను. తిమ్మరుసు మహామంత్రి నూతనా గంతుకుల గుశల సంప్రశ్నములు గావించి శిబిరములోనికి గొనిపోయెను. రాయలనుగమించెను. ఎల్లరును నుచితాసనముల నాసీనులైరి.

తిమ్మరుసు— మా లేఖ గజపతి మహారాజుగారి కంది

రాయలు - తమ్మరుసు.

నదా (అని మంత్రివంక జూచెను.)

మంత్రి—ఆ. అందినది. మీ యాదరమునకుఁ గృతజ్ఞులము.  
తమ్మరుసు—గజపతి మహారాజుగారు శ్రీ కృష్ణదేవరాయల  
వారితో బంధుత్వము గలిపికొన్నచో కర్ణాట కళింగ  
రాజ్యముల యైక్యము శాశ్వత పగును గదా యని  
నాయాశ.

మంత్రి—నిక్కము మహామంత్రిలవారూ! అది మా మహా  
రాజునకు శౌరవదాయకము. (అని గజపతి దగ్గఱకు  
దనయాసనము లాగుకొని కూర్చుండెను.)

గజపతి—(రహస్యముగా మంత్రిని త్తమా! రాయలు సద్యం  
శిజాతుఁడు కాదని లోకవాదము. (ఆలోచించి) కాని  
బప్పకొనక తప్పదుగదా? సరే యనుము.

మంత్రి—గజపతి మహారాజుగా రిది ప్రశంసించుచున్నారు.

తమ్మరుసు—శ్రీవారి గొమరిత తుఖారనాణి మణి కర్ణాట  
రాజ పట్టమహిషి కాబోవు కళలతో వెలయుచున్న  
దని వినికీడి. ఆమె రూప రేఖావిలాసములు రాయల  
హృదయ ఫలకముకై నిలిచి పోయినవి కూడను.  
ఈ మా పరివారము పరిణయోత్సవ పరివారముగ  
మాటవలయునని మా యూహ.

గజపతి—(ప్రమాన్వడి) “దుర్విధి! శత్రువునకు గొమరిత  
నిచ్చు క్రూరునిఁగ సలుపదలఁచితివా గజపతిని?—  
(ఇంచుక విచారించి) ఊటిలో దలదూర్చితిమి.  
ఊకటి పోటునకు వెఱవనేల? సరే కాని మృనుము

అంధ్ర)లేజము.

(అని మంత్రితో రహస్యముగ బలికెను.)

మంత్రి—మహా మంత్రులవారెట్టి ప్రశంసనీయమగు నూహ గలిగినారు? కృష్ణ దేవరాయలవంటి మహారాజునకు, రసికునకు, భార్య కానోపిన మా రాజకుమార్తె ధన్య తమురాలు.

తిమ్మరుసు—ఆ మహారాజ్ఞి యిక్కపైఁ జక్రవర్తిని. రాయలు చక్రవర్తి. గజపతీంద్రుఁడు సామంత రాజవతంసమై యల్లనకు గప్పము లప్పనము సేయుచుండవలయును.

మంత్రి—(తనలో) మా మహారాజునకెట్టి న్యూనత సంభవించుచున్నది. (గజపతి వంకకుదిరిగి) రాజా! ఏ మందము” అని రహస్యముగ నడిగెను.

గజపతి—ఏమందము. సరే యందము. అనిమంత్రి చెవిలోఁ బలికెను.

మంత్రి—(ప్రకాశముగ) అల్లరకు గాళ్ళు కడుగుట తోడనే వారికి మామలు సామంతు లగుదురు. ఇందు క్రొత్త యేమున్నది?మా మహారాజు దానిని మిగుల యొప్పిద మనుచున్న వారలు.

తిమ్మరుసు-- (నవ్వి)కాదా మఱి?—ఇదిగో సంధి పత్రము. దీనిపై బ్రతాపరుద్రులవారు ముద్రనునుచ బ్రార్థన” అని పత్రము నందించి ముద్రింపించి కై కొనెను.

తిమ్మరుసు కోరికపై గజపతీంద్రుఁడు, మంత్రి, సేనానియు నాఁ డట విందులు గుడిచి చనిరి.

రాయలు—అప్పాజీ! ఇదియెల్ల విడ్డూరము గొలుపుచున్నది. నిన్నటి యుదయమున మాస్థితియేమి? నేటి యీపరి

కాయలు - తిమ్మరుసు.

వర్తనమునకు గారణమేమి?

తిమ్మరుసు—విధిబలము—రాయలవారి సంకల్పబలము.

రాయలు—అప్పాజీ మేధాబలముకాదా? అప్పాజీ లేని రాయలెట్టివాఁడో నిన్న తెలిసినది. అప్పాజీగల రాయలెట్టివాఁడో నేడు తేలినది.

తిమ్మరుసు—రాయలవారు పొరబడుచున్నారు. రాయలు లేని తిమ్మరుసు మాత్రము నిరర్థకుఁడుకాఁడా! తావి లేని పూవెందులకు? ఇనరస్మి లేని రతన మెందులకు? మీరసికత మీఁదనే యష్టదిగ్గజముల యంద చందము లాధారపడినవి. మీ యాదర్శములోనే ఆంధ్రత్వము జీవనంతమైనది. మీ భుజబలమునందే యాంధ్రదేశబాలిక జోకొట్టఁబడుచున్నది. మీతోనే దేశమునకు, జాతికి, భాషకు, సంఘమునకు నవజీవ నోదయమైనది”

రాయలు—పోనిండు. ఇట్టి రాయల బ్రదుకెల్ల తిమ్మరుసు వారి కనుసన్నవై నాధారపడిన దందుము. అది యొప్పుకొనక దప్ప దప్పాజీ! జన్మ శతములకైన మీ ఋణము మేము తీర్చికొనఁజాలము.

తిమ్మరుసు—మహారాజా! ఇది సేవకవృత్తి. నే కావించునది సేవక ధర్మము. ఇందంత ప్రశంసనార్హమైన విశేషము లేదు—ప్రొద్దుపోయినది. విశ్రమింపుడు. నే నరిగెదను.” అని తిమ్మరుసు బయలుదేఱెను.

రాయలు విశ్రమించెను.

## ప ద్వి ని .



అల్లాయుద్దీక్ — అమాత్య! ఆ కనబడు నగరమెద్ది?  
అమాత్యుడు — ఆది చిత్తూరు. మీవారు రాజ్యమునకు రాజ  
ధాని.

అల్లా — తేడెవరు?

అమా — తేడు మహారాణా లక్ష్మణసింగు. అతడు బాలుడు.  
అతని పినతండ్రి భీమసింగిపుడు రాజ్యము బరిపాలించు  
చున్నాడు.

అల్లా — అటులనా? అతనినామము మాకు సువరిచితము.  
అతడు మహారాణాలలో గొప్ప పేరుగల బిరుదు. ఈ  
నగరమున వెన్నెలకుప్పలవ్రాలె భాసించు హర్మ్యము  
లు గాచినంతనే వాని ప్రాభవము కన్నుల గట్టిన  
ట్లున్నది. మన ఢిల్లీనగరమునుగూర్చిన గరువము నాకు  
నేటితో సమసిపోయినది. ఇప్పటికి మనము వశము  
గావించుకొన్న యుత్తర హిందూస్థాన మంతటిలో నీ  
పాటినగరము లున్నవా యని సంకోచము కలుగు  
చున్నది.

మంత్రి — ఆవును. ఆది నిజము. పాదుషా వార లీరాజ్యము  
గూడ జయించినచో శ్రీ వారికీర్తి షోడశ కళాపూర్ణ  
ము గాగలదు.

వ ద్మి ని.

అల్లా—కాని భీమసింహుడు సార్థక నామధేయుడు. అతని గూర్చి ననుబోలె నీ వెఱిగియున్నచో నిట్లాడియుండవు. ఈసారి కీ ప్రయత్నము వదలిపోవుదము. మనము బలముమిగిలి సమయమెఱిగి యతనిని నిగ్రహింతుము.

అమా—భీమసింహుఁ డట్టివాఁడని నాకెఱుకయే! కాని వాని భార్య వద్మిని జగదేకసుందరి యనియు మీకామెను గైకొనఁ గోర్కె గలదనియు నిదివఱకు తమకు తెలిపి యుండిరి. అందులకై నే నిట్లంటిని.

అల్లా—అవును సమయమునకు జ్ఞప్తికలయించితివి. మే మామెను గైకొనితీరవలయును. కాని మేము రాణాను నిగ్రహించి యామెను సంపాదించుట కల్ల. ఒండొక తెఱగరసి నీవే యుపదేశింపుము.

అమా—పాదువావారి పలుకు సనుంజనము. ఒండొక విధమున నే సార్థక మాచాణీయుము. దండనీతి చివరిది. సామదానభేదోపాయములు తొలుత ప్రయత్నింతుము.

అల్లా—సామమున మనకు ఫలించున దేముండును? “నీ భార్యను మాకర్పింపు”మని సామమున మేమడుగుట యొప్పిదమా? అతఁడది యొప్పుకొనుట యొప్పిదమా? ఈరెండును సామమున జరుగదగినవికావు. దావమున నది సామాన్యలవిషయమున బ్రవర్తించును. ఈ దృశ్యమైన రాజ్యాధినేతకు మన దానరాసులు తృణప్రాయములు. ఇక భేదమన్నచో ననుకూలదాంపత్యము

## ఆంధ్ర ప్రేమము.

నెడల నిరర్థకమైనది. ఈ మూఁడును బ్రకృతమునకు సాధనోపాయములు గానేరవు.

మంత్రి—భీమసింహు నెడల నివి బ్రవర్తింపవని నేనెఱుఁగుదును. పద్మినిపట్లనే సాధనీయములు. స్త్రీహృదయము మెత్తనిది. వరీతి మలచిన నారీ<sup>4</sup> వంగును. రహస్యముగ రాయ బారసుంపి సామమున బోధింపింతుము. అంగనల మనస్సు సౌందర్యమునకు వశమగును. గాన సుందర వస్తు సముదాయదానము చే వింతఁగొలుపుదము. ఈ రెండుపాయములును నాదంపతులకు భేదము గొలుపుటలో బరిణమించును.

అల్లా—అమాత్యా! ఇది బాగుగనున్నది. ఇందుల కనువగు రాయ బారినిఁ బేర్కొనుము.

అమా—అంతఃపుర ప్రవేశమునకుఁ బురుషులు పనికిరారు. అట వనిత లే తగినవారలు. అదియునుఁగాక “బలం బలేన సాధితం” కాంతను కాంతయే కఱంచ గలుగును. అందును నిట్టి వ్యాపారమునందు దాసీజనులు తగుదురు. కాన నొక్కమగువను మణిభూషణిచ్చి పనుపుదము.

అల్లా—ఆలస్యము వలదు. పద్మిని పతివ్రతల కాదర్శమని ప్రసిద్ధి. ఆమెమనసు నొవ్వకుండ లోబఱచుకొను చాక చక్కము గలదాసినిజూచి మఱియుం బంపుము. ప్రయత్నము సఫలమగువఱకు మన మిచ్చటనే సేనలతో విడిసి యుండము. అనిపలికెను.

ప ద్మి ని.

“చిత్తము! పనివినియెద”నని మంత్రుని త్తముఁడు బయలుదేరి చనెను. అల్లాయుద్దీన్ ఆలోచనలో దిగెను “ఉత్తర హిందూస్థానమంతయు మాకు వశమగుట యొక్కయెత్తు. పద్మినీ దేవి పట్టబడుట మఱొక్కయెత్తు. కామినియై యిట్టి సామ్రాజ్యమునకు రాజ్విగాఁ దలచునో! పతివ్రతయై మానసంరక్షణమునం దభిమానము వహించునో! ఇది యిప్పుడు తేలవలసి యున్నది.

అంగీకరింపనిచో ఆలము దప్పదు. అంగనకై యధర్మ యుద్ధమున దిగి జననాశము గావించుకొనుటయా? లేక యా తలఁపే వదలి యూరక మగిడిపోకయా? ఏదియొప్పిదము. (ఆలోచించి) దాసిని బంపుటతో గార్యరంగమున నొక్కయడుగు వేసితిమిగదా! ఇక బద్మినినుండి ప్రతికూలవచనము వచ్చిన తరువాత ఢిల్లీపాదుషా తలవాల్చుకొని తిరిగిపోవుట యధమ కార్యము. ఉచితమునకో యనుచితమునకో మొగ్గితిమి. ఇది సాధించి తీఱెదము.”

అని అల్లాయుద్దీన్ విమర్శించుకొనుటతో నాతేయి గడచెను.

అంత మంత్రునిపుంగవుఁడు ప్రవేశించి “పాదుషావారికి జయము. దాసి తిరిగి వచ్చినది. ప్రయత్నము ప్రతికూలమైనది. కర్తవ్యమాదేశింపుఁడు” అని కోరెను. తేడది విన్నతో డనే యప్పటి ప్రాగ్విశలోని యరుణకాంతితో ఢిల్లీపాదుషా ముఖకాంతి మైత్రినెఱవెను. ఆయన కన్నులలో రెండు భాను మండలము లుదయించెను. “నేడే రణము. చిత్తూరుకోట

అంధ్ర)తేజము.

వల్ల కాటిదిబ్బ కావలయు. పద్మిని పాదుపాకు వశముగావలయు. లేదా మీ ప్రాణములు చిత్తూరున కర్పింపవలయును. నన్నాహము సల్పఁడు వచ్చుచున్నా”మని ..ల్లాయుద్దీను మండిపడియటచెను. మంత్రి వణకపోయెను. మంత్రిన త్తముఁడు పని విని సేనా ప్రవాహమును జిత్తూరుపైకిఁ ద్రిప్పెను.

## II

భీమ—దేవీ! కార్యము మించి వచ్చినది. ఈమాటకూడ జయము పాదుపానే వరింపనున్నది. కడిచిన యుద్ధములో మనకుఁ బ్రాప్తించిన యపజయము సందర్భమున ధనరాసులు లంచములిచ్చి చిత్తూరును రక్షించుకొంటిమి. ఈసారియా ప్రయత్నము విఫలమైనది. “ఈ మహారణము పద్మినికొఱకుఁగాని సొమ్ములు కొఱబడి గాదు.” అని యామెచ్చుఁడు పలికి ధనములు త్రిప్పి వేసినాఁడు.

పద్మిని—ఈపని నేను మున్నే కావించితిని. దాసి రత్నాభ రణములు దెచ్చి నామనసు వశముచేసుకొన దలచినప్పుడు నే నాయాభరణములు ద్రిప్పి కొట్టలేదా?

భీమ—నీవది కావించుటలో బాతివ్రత్యమున్నది. అతఁడది చేయుటలో పరకాంతాభిలాష యున్నది.

పద్మిని—అయ్యో! చిత్తూరులక్ష్మి యీరెండు యుద్ధముల తోనే కళదప్పి నిలిచియున్నది. ఈ గండముగడచి యీమెయెప్పటికేని తెఱ్ఱొని మనకానందము నొస

ప ద్మి ని

గునేమో! యని యాస వహించియుంటిని అదియును  
వమ్మయినదా? ఇది మర్భరము.

భీమ—కాని యది తప్పట కొక్కమార్గము దొరకినది.  
“పద్మిని నొక్కసారి చూపినచో జిత్తురును వదల  
గల”నని యతఁడు రాయబార సంపినాఁడు. అది  
యంగీకరించుటకు సిగ్గె ప్రత్యుత్తరమియక మేమిటు  
వచ్చితిమి.

పద్మిని—పాదుషా కంటబడి పద్మిని పాప పంకిలము కా  
నోవునా? ఇది జరుగనేరదు.

భీమ—తొలుత మేమును నల్ల తలఁచితిమి. నేటివఱకదృష్ట  
దేవతకు దూరగులైనను రసపుత్రులు మాన రక్షణ  
మునఁ గొఱతవడు కర్మము పట్టలేదు.

పద్మి—ఎప్పుటికినిఁ బట్టబోదు.

భీమ—కాని నేటికి పాదుషా వ్యాజమున నది కలుగనున్నది.  
నిన్నా తుచ్చుఁ డవలోకించుటకేని మన మంగీకరింపని  
చో మన కాసన్నుఁగు ప్రమాదము లూహించుట  
కైన భయంకరములు. వంశానుగతమై మనకు కీర్తి  
తెచ్చు చిత్తురువురలక్షి పాదుషా పాద తాడనమును  
బాండుటయొకటి. అంతఃపురకాంతలకు మాన ప్రాణ  
ములకు హాని సంభవించుట యొకటి. ఇంకనుఁదలపఁ  
గూడని చెట్ట చెయిదము లెన్నియోనిఁ గలవు. నిన్నతఁ

## అంధ్ర)తేజము.

దుచూది పోవునట్టి కొద్దిపనితో నీ ప్రమాదములు కడ  
వవచ్చును గదా యని నా యాస.

పద్మిని—రసపుత్రులు పరాక్రమ జీవనులు గాన నిప్పుడు  
గాకున్న నెప్పుడైన పాదు షానుం డి స్వరాజ్య  
మును సంపాదించుకొనలేక పోరు. కాన రాజ్యము  
వానిదగుట కల్ల. తప్పివచ్చినచో జిశి కాహుతి యగు  
టకై నేనిదివఱకే కాంతల నాయితపఱచితిని. కావున  
మా మాన సంరక్షణమునకు భంగ మేనాటికిఁ గలు  
గఁబోదు. మేమట్లు ప్రాణములు గోల్పడినచో నతనికి  
నా దర్శనమైన లభింప దనియేకదా తానీ సంగరమున  
జయ మొందఁ గలిగియు నిట్టి సంధి రాయబారము  
నంపినాఁడు.

భీమ—అది నిజమే కాని గోరఁ జదుమఁ దగిన యల్ప విషయ  
మును గొడ్డంటఁ బగుల వేయనేల? నిన్ను జూపినఁ  
జాలు, రాజ్యము దక్కును. మానమును దక్కును.  
ఇందులకే సిగ్గిలుచు నిన్ను గోరుచున్నాము.

పద్మిని—అగుచో నా పాపి కనుపాపలలో బద్మిని ప్రత్యక్ష  
ముగ నిలువవలె ననియా రాణావారి తలఁపు.  
చిత్తూరు రాజేశ్వరి కెట్టి తలవంపు.

భీమ—పోనిమ్ము. నీ ప్రతిబింబము నొక్క ముకురమున  
గాంచి యతఁ డరుగుగాక! రసపుత్రుఁడనై మీవారు  
రాజ్యమునకు మహారాణానై సతీమణిని బరపురుషు

వచ్చింది.

నకు, అందునను దురుష్కునకు, జూపింప నొప్పు  
కొనుచుండగా నీకీ సందియమేల తన్నీ!”

అని భీమసింహుఁడు వచ్చిని మనమును బహు ప్రయ  
త్నమున నొడంబఱచెను. ఆనంతరము పాదుషారాయ  
బారినిబిలిచి భీమసింహుఁడు తన యంగీకారమునుఁ దెలిపెను.  
అది విని పాదుషా స్వల్ప పరవారముతో భీమసింహుని  
మందిరమున టెక్కలు కట్టుకొని వ్రాలెను. తెర మఱుగున  
బచ్చిని రమణీయ భీషణాకృతితో నిలిచెను. పాదుషా యొకరుఁడు  
మాత్రము తెర యీవలి కడుగువెట్ట ననుమతింపఁబడెను.

తోడనే వచ్చిని భీమసింహుని తెరచాటునకుఁ బిలి  
పించెను. “పాదుషా వంటయింటి కుండే లై నాఁడు. మోస  
మును మోసముచేతనే భంజింపవలయును. వాని రక్తమును  
జవిచూచుటకై నా కటారు కదలువాఱుచున్నది. పాదుషా  
తోడి యొడంబడికకు నిచ్చగించిన వారలు మీరు కాన  
మీ యనుమతి వేడుచున్నదాన” నని వచ్చిని ప్రాణేశ్వరునిఁ  
బ్రార్థించెను.

భీమసింహుఁ డొకతాయివ్రాలె నిలిచెను.

భీమ—సుందరీ! అధర్మమునకే యిచ్చగించుచో రసపుత్రుల  
కెన్నడో ప్రపంచమెల్ల వశమై యుండెడిది. ఇట్టి  
యవకాశములు మనపూర్వుల కెన్నియో లభించినవి.  
కాని వారికాత్మగౌరవ మడ్డు దగిలినది. ధర్మమార్గము  
దారితీసినది. మేమావంశమునఁబుట్టి వారికీ ర్తికీఁగళంక  
మాపాదింతుమా!

## ఆంధ్ర తేజము.

నిన్నతఁడు చూచుటకు మన మియ్యకొనుటయే యొక మచ్చ యనవచ్చును. ఈ సందర్భమున నితని నిట్లు గావించినచో జరిత్రలలో యనయపకీర్తి మఱియు నాయతమైపోదా? వలదు! రసపుత్రవంశమునకు గళంకము నాపాదింపవలదు!" అని భీమసింహుడు వారించెను. పద్మినియుద్రేకము నిరాలంబమయ్యెను.

తుదకామె యెట్లో ముకురమున కెదుటనిలిచి ముకుళితముఖయై లోనికరిగెను. జగన్మోహనమగు పద్మిని రూపలావణ్యములు నిలువుటద్దమునఁజూచి పాదుషా మోము వికసించెను. అతఁడు త్సాహముతో మందిరము వెలువడెను. భీమసింహుఁ డవనత వదనుడై పాదుషాను వెంబడించెను.

“మహారాణావారు ను కిఁక మిత్రులుగాన మా శిబిరమున కరుదెంచి మాకు విందై చనినచో బరస్పరమైత్రి బిగువు కాగలదు.” అని అల్లాయుద్దీను పలికి రాణాను వెంట గైకొనిపోయెను.

### III

భీమ— మోసము! మోసము! డిల్లీ పాదుషా కిది తగనిది. ఒండొక మగనాలిపై మరులుగొని రణమునకు దిగుటతో మీ యధర్మము మొలకలెత్తినది. కుటిలమతులై నమించి విందని పేరువెట్టి పిలిచి యొంటరి జేసి చుట్ట ముట్టుటతో నధర్మము పండిపోయినది. అల్లాయుద్దీను పాదుషావారి కిట్టి బొంగ

పద్మిని.

తనము హేయమైనది. తప్పిదులైన మీరే మా మందిరమునఁ జిక్కినప్పుడు ఏదలిపుచ్చినట్టి మమ్ము మోసమునఁ జెఱబెట్టట మహాపాపము.

పాదుషా— ఈ ధర్మపన్నములతో మాకు బనిలేదు. పద్మిని నొసంగెదవా? లేక ప్రాణముల గోలుపోయెదవా? తేల్చి చెప్పుము. చేయి కాలిన మీఁదట నాకులకుఁ దడవనేల?

భీమ— ఆలిని శత్రువునకు జేతులార నిచ్చుటకంటె ప్రాణము లర్పించుట రసపుత్రునకు గౌరవ ప్రదము. నన్ను మీ యిచ్చవచ్చినరీతి గావింపుఁడు. కాని యందుచే మీకుఁ గలుగు ఫలము సున్న. పద్మిని శరీరమును స్పృశించుట కలలోనిమాట.

పాదుషా— అటులనా! ఇప్పుడే చిత్తూరునుండి వార్త వచ్చినది. పాపము సీ ప్రాణముల రక్షింపఁదలఁచి పద్మిని నన్నుఁ జేరరా నమ్మతించినది. ఏడువందలమంది చెలికత్తియలు వెంటఁగొలిచిరా ఢిల్లీరాజ్యలక్ష్మికిఁ గాఁబోవు సహపత్నియై యామె వచ్చుచు న్నదట. నీమనఁ మెఱుఁగఁగోరి యిట్టిపుడు ప్రశ్నించితిమిగాని కార్యమెల్లకరతలామలకమైనది. ఇకపై రసపుత్రాంగనల మాసరక్షణములఁ గూర్చి యుపన్యాసములు కట్టిపెట్టుము. అని పలికి పాదుషా యుత్సాహముతో చెఱసాలవదలి వెలి కరిగెను. సేవకులు ద్వారము మూసి తాళములు బిగించిరి.

## అంధ్ర)తేజము.

భీమసింహుని మన మాందోళనములో మునిగెను. “పద్మినియా? పాదుషాను తనకుతానై కోరివచ్చుటయా? ఇది యసంభవము. ఏకాంతముగ పాదుషా గడికండలు గోయ నెంచి మాయనుమతిలేక వెనుకాడిన పద్మిని, నాయర్థాంగ లక్ష్మి, యట్లానర్చునా? దీనిలో నేదో మిషయున్నది. “వును వున్నది. ఏడువందల చెలికత్తెలు వెంటవచ్చుచున్నారట! మాయంతఃపురముననున్న కాంతల నందఱు లెక్కించినను నీ సంఖ్యాపూరణముకాదే? అట్టిచో నీవితయేడ?” అని భీమ సింహుఁడు తలపోయుచుండెను. ఇంతలో గవాటములు తెఱవఁబడెను. అల్లయుద్దీను హర్షిపులకితుండై ప్రవేశించి “ఇంక నీవు చిత్తురుత్రోవను వెదకుకొనవచ్చును. పాదుషాకు పద్మి నీదేవి వశమైనది.” అని పలికి గిరుక్కున మరలిపోయెను. భీమసింహుఁడు వెలికివచ్చెను. అతని కంటికి నొక్కసారిగ నేడువందల మేనాలుగోచరించెను. అందలములఁగ్రిందదింపి చాకలివాండ్లొక్కొక్కదాని ప్రక్క నెననుండుగురు చొప్పు న నిలువబడియుండిరి. ఇదేమివిత?యని భీమసింహు డొక్క శిబికను సమీపించెను.

ఒకచాకలివాఁడు—(నమస్కరించి) “రాణావారికి జయము.

మేము చాకలులము కాము. సైనికులము. అందలము లోనివారుస్త్రీలుగారు, రసపుత్రవీరులు. అదిగో! యా మందిరమును బ్రవేశించిన పద్మినిదేవి విగ్రహము దేవ రవారి నేనాని వీరసింహునిది. ఈ శిబికలలోనివారు

వద్దీని.

వెలికిరాఁకముందు మీరు పరిసరము దాటవలయును, తమ పంచకల్యాణి కంటసీరు గార్చుచు శ్రీవారి రాకకై బయట నిలిచియున్నది.

భీమ—సరియే! మీ మహారాణి యెక్కడ?

చాకలి—చిత్తూరు కోటలో, నంతఃపురమున—

భీమ—కొమరుఁడు కుశలమా? అతఁడెక్కడ?

చాకలి—దేవిగారు యవరాజుగారిని నగరాంతరమున కనిపి రని వినికీడి. వివరములు తెలియవు.

అగుచో మంచిది—రసపుత్ర వీరులారా! దిగుడు అని భీమసింహుఁ డొక్కసారి గర్జించెను. అందలమునుండి సాయుధులై సైనికులు వెలి కుఱికిరి. వాహకులెల్ల చేతి కఱ్ఱలనుండి కత్తులు దూసి బారులు తీర్చి నిలువఁబడిరి. మందిరమునుండివీరసింహుఁడు ముందునకరిగి సేననునడిపెను. భీమసింహుఁడు వెలికేగి యశ్వము నధిరోహించి రణమున కవతరించెను. అల్లాయుద్దీన దిచూచి యాశ్చర్యపడి సేనలు సన్నద్ధపఱపించి రణమునకు బురికొల్పెను. తీవ్రమైన సమరము ప్రబలి సాదుషాసైనికులు రాజపుత్రులను చిత్తూరుదనుక దఱిమికొట్టిరి. అందలి యుద్ధము మహాఘోరము. రసపుత్రులు లెక్కకొక్కరైనను

ఆంధ్ర ప్రేక్షకులు.

మిగులరై 3. రసపుత్ర వీరశిరోమణి చిత్తూరురాణా, భీనుసింహుడు వీరస్వర్ణము నలంకరించెను. అల్లాయుద్దీ నానందపరవశుడై పాడువడిన చిత్తూరుకోట బ్రవేశించి రాణివాసమునకు మొగమై నడువసాగెను. ఆమార్గముననే అంతఃపురకాంతల నాహ్వానించి నుసియైయున్న చితి కానిపించెను. “పద్మినియెక్కడ? పద్మినియెక్కడ?” అని యల్లాయుద్దీను వెదుకసాగెను.

“నీకామెచిక్కునట్టిదా? ఆమె యిందే యాహుతియైనది.

పద్మిని అంతము చెల్లించుకొని మాన సంరక్షణము నల్పకొనగాఁ బాడుషా శపథము తీర్చికొని చిత్తూరును వల్లకాటిదిబ్బ గావించినాడా?” అని యచ్చటి వెలిబూది చెలరేగి పరిహాసము గావించెను.

ముగింపు.







